
PROSTAVONA 


Konknnintlean Kotha ho sahitea prokar kelloupacho vavr survatek , 
Konknniche Romi lipientlean uzvadda yeupi potramni , masikamni 
ani nemalleamni bhouch promannan kelo . Eka kallar , heo kotha lok 
motte umedin vachtalo ani teo odik ani odik kotha vachunk mellcheo 
mhunn lok axen ravtalo . Punn uprant , Romi lipientlean uzvadda yeupi 
potram - masikancho ankddo , chodd korun duddvanche oddchonnik 
lagun illo - iſlo unno zait gelo ; ani tache vangdda teo kotha 
boroupeancher - ui havoll aili . Apleo kotha chhapun yeunche khatir , 
favo team potram - nemalleanchem madheom nasun , kotha borovpeank 
aplo kotha borovpacho gunn vaddounk - fulounk mellunk na . Ani oxe 
toren , Konknniche Romi lipientlean kothanchem pik unnem zait 
gelem . Ti poristhiti aiz meren toxich asa . Oxe poristhitint , Xri J. P. 
Fernandes ( John Paul Fernandes ) Romi lipientlean Konknni kothancho 
jhelo uzvaddaita hem polleun jivak dhadoskai bhogli . Khorench , khub 
kall adim osle kothanche jhele khubxeam zannam koddchean uzvadda 
yeunk zai asle . 

Xri . J. P. Fernandes - an hea Kotha Jheleant boroileleo choddxeo 
kotha , mukhelponnan mon’xachea sobhavacher uzvadd ghaltat . 
Khuinche poristhitint monis koso bodolta , apleachea hatant girestkai 
bhatt - bhens ietoch monis koso aplea khas mon’xacher kolpota , 
girestkayechea pixean monis koso aplem monisponn visorta heo sogleo 
gozali tacheo kotha vachtana zannvotat . Monis kitlo - i unchlea 
panvddear pavlo , kitlo - i Devak visvaxi ravio , kitlo - i podvedar zalo 
mhunn , aplea jivitant aileli poristhiti thodde pavtti bodolpacho proitn 
korun - ui ti to bodlunk xokona . Kaim - kaim vellar , te poristhitint tachem 
monuch cholona . J. P. Fernandes - an apleam kothamni heam 
poristhitink Devachem nirmonn , ' ' noxib'oxim utram vapurleant . Aiz 
somazant khubso lok apleacher kosli - i oddchonnichi poristhiti uprasta 
tedna soglem noxibacher dukllun mekllo zata . J. P. - cheam kothamni 
hem chitr vevosthit ritin dista . Punn vachpi jedna heam noxibancheam 


gozalincher vichar korunk lagta , tedna tachea monant xevttim'nxi 
mhonnlear kitem oso prosn ieta . Itlench nhoi , Devachem Nirmn 
sarke kothentlean , kothakar Devachem nirmonn aslearuch teete 
gozali ghoddtat oxem kothechea pordea fattlean ravn sangpach 
kollta proitn korta tedna , Devak mandinaslelea mon’xachea jiva 
hem Devachem nirmonn kitlem porian khorem zaunk xoka 
vixincho monant proxn ubo korta . 


J.P. - cheam kothantle choddxe vixoi sade - chalte , vatavoronn nimi 
ani patram ( characters ) ganvgirea vattarantlim asat . Taka lagun , te 
dor ek kotha vachtana , ti amcheach ghorant vo xezareak vo gana 
vo ami nokri kortat tea zagear vo amche kuxikuch ghoddta koxidt 
J.P. - chea hea gunnak khorich thoknnai favo . 

Hea Kotham Jheleachea nimitan ek gozal muddom sangun dt 
Aiz Konknniche Romi lipientlean kothanchim pustokam uzvalo 
ievpachi nibel goroz asa . Punn teo kotha vixoyache , axoyachea 
kothechea ier tontr - montrantlean khoreoch unchlea panvddeace 
aspachi goroz asa . Ani oxe torecheo dorjedar kotha nirmann kor ) 
zalear , kotha sahitea prokarachim xibiram ghoddun haddchi 
poddtelim . Hea xibirantlean , ek kotha koxi zolma yeum ieta , ka 
koxi ani kitli meren kellounchi vo kelloum ieta , eke bore kotheh 
gunn khuinche heo sogleo gozali sot poristhiti soit kotham boroupa 
mukhar vevosthit ritin manddun bore kothakar toyar korpachi go 


asa . 


Aiz BHIKARI ho Kotham Jhelo uzvadda haddun Konknni koth 
bhor ghalpi J. P. Fenandes - babak porbim ditam , ani fuddarak tann 
amam sogleam vachpeank , anikui boream - boream kothanch 
pustokam vachunk diunchim mhunn magtam . Tachea fuddea jivit 
taka soglem ies favo zaum ! 


Jose Salvador Fernan 

Quepem . 


DON UTRAM 


Göy mhojea zolmachem rajyo . Mhaka hea mhojea rajyacho 
obhiman . Mhaka Konknni mhoje maim - bhaxecho mog . Sogleam 
Göykarancheam kallzamni ticho mog ascho . 


Oxi survat kortana , poile suvater hanv Rochnar Devak argam 
ditam . Hem boroupachem dennem mhaka Tannench favo kelem . 
Hanv aiz hea panvddear pavlam mhunn vhodda sontosan Deva 
Bapache upkar attoitam . 

BOVAGA 
Dusreem , khoxen bhorun hanv Goa Konkani Akademicho upkari . 
Mhojea borovpachi tust korun Poilo Chonvor Ievzonne ' khal mhojem 
pustok chhapun haddunk Akademin mhaka bori sondi dili . Tea khatir , 
kallzache kholayek thaun hany Goa Konkani Akademiche upkar 
mandtam . 


Tomazinho Cardozo - babak dhin’vaslea xivai mhojean ravunk 
zainam . Karonn , Goa Konkani Akademiche Poilo Chonvor 
Ievzonnechi ' khobor tannem aplea boroupantlean Vavraddeancho Ixtt 
satolleacher vistaran sangli . Tench vachun mhaka hempustok 
uzvaddavpachi sfurthi meuli . Tomazinho - baba udexim hem mhojem 
poilem pustok uzvadda yeunk pavlem mhonnlear fott zaunchina . 


Heach nimitan hany Ivan Fernandes - babacho - i upkari asam . Hea 
vavra khatir tannem mhoje oddchonnechea vellar mozot keli . Toxench , 
itlo uxir zaun legit hem mhojem borovp , bhouch thokos gheun bhaxik 
nodrentlean Jose Salvador Fernandes - baban tharear ghalem dekhun 
hany tacho chodd upkari . 


Xevttim , him mhojim don utram sompoitanam , hem mhojem 
pustok vachpeank adim fuddench hany Dev borem korum mhonntam . 


Upkari kallzan , 
J. P. Fernandes 

BHIKARI 


Ronnie mhojea puta , hanvem tujea fuddara pasot utor ghalun 
dovorlelem tem nirfoll zalem mhunn tuka gomounk mhaka zobor 
khont bhogta . Ramiak tuje thaim kazar korunk tankam khuxi na 
mhunn , Ramiachea pain mhaka rekad patthoila . ' 


Ah ! Hem borovp jem mhojea mogachea pain mhaka chittir 
boroilelem , tem vachun hanv sopnant aslelea porim mhaka dislem . 
Hanvem tem anik ek pavtt vachlem . Tedna mhojeam dolleancher 
zoglavnnem marlelea porim zalem . Karonn , hem oxem ghoddot 
mhunn hanvem kedinch chintunk naslem . 


Oi , atam mhaka disun ailem , khorench ho novlancho sonvsar 
ek vikhacho somdir . Hea somdirant tim motlobi , patki toxinch ghatki 
voddim ufetat . Ani team voddeanchem konnacheanuch gonnit korunk 
zaina . Khuinchem voddem , khuinchea mon'xak , kedna ani kosle toddik 
pavoit ani tacho xevott kitem zait to konnacheanuch kosleach sumaran 
sangunk zaina . Hench ek vhoddlem ojap , ani hench ojap mhojea 
chintnank thar dinaslem . 


Ramia hea cheddvak mhojea pain mhoje khatir vinchun 
kaddlelem . Tachea maim - pai koddchean toxem utor - ui ghalun 
dovorlelem . Punn aiz tem utor nul zaunk pavlem . Torui , hem atam 
oxem koxem zavnk pavlem tem hanv chintunk poddlom . 


Paichi chitt valhun ani barik niallun , Ramiachea maim - paichea 
kanamni tea vikhallea vinchuchim kunsam ghuslim mhunn mhaka 
gomun ailem . Ani teach khatir tanchem mon bodol'lem . Na zalear , 

Bhikari 


hem kedinch ghoddum nezo aslem . Oi , tancheam kanamni tim kunsar 
ghalpi to vikhallo vinchu konn to atam mhaka sarkench gomun ailem 


Punn , itlim vorsam mhaka axer dovorlo , ani hanv tancher visva 
dovrun ravlom ani atam tannim mhojea visvasak ghat kelo hi goza 
Ramiachea mai - pain matui chintunk na asteli . 


Itlea tempa bhitor kitlim borim cheddvam mhoje nodren 
bhorlim na zait ? Tantuntlea ekleachi - i hanvem ixttagot zoddunk na 
Kiteak , hanvem anik eka cheddvak utor dilelem , tem sambavlelem 
ani tem nanv rakhlelem . Punn kiteak upkarlem ? Hem soglem niallun , 
ho sonvsaruch ghatki oxem mhaka dislem . 


Hem chintun atam kosloch faido naslo . Tannim moddlolo kaido 
Devanuch tankam bhogsuncho , oxem mhonnun hanvem te 
ghoddnnecher visor ghalo ani mhozo dusro rosto dhorlo . 


Devacher patieteleak Dev kedinch sanddina mhonntat . Ani 
oxench mhoje sovem ghoddlem . Devanuch amkam borem bhurgem 
favo kelem . Hanvem mhaka mhojea fuddaracho sangat zoddlo , vo 
mhojem kazar zalem . Ani Devacheach nanvan mhojem fuddlem jivit 
sukhi zavn gelem . 


Mhojem kazar zalem teach vorsa Ramiachem - i kazar zalem . 
Punn , kotta ! Thoddeach tempan Ramiak tachem kazari jivit ek ifern 
koxem dislem . Tor kitem ani konnak lagun hem ghoddunk pavlem 
zait ? Tachea maim - pain , mhojer visor ghalun taka vinchun kaddlolo 
sangati atam Ramiak dukh diunk laglo . Kazar zaunche poilim tannem 
aplo ho rong dakhounk na . Punn atam to , tea noxtea soreachea mogak 
lobdololo . Ramiak to atam zaitench dukh ditalo . Tannem zoddlelem 
zaitem aslem , punn ghorant suseg na zalear tem kiteak upkarot aslem ? 

Ramia atam chintnamni ani khontimni dis sartalem . Tem ghoruch 
Soddun Mochun - xem taka distalem . Punn tem chintalem , to kazaracho 
sakrament zoddtana apnnem Deva mukhar jurament dila to apunn 
kedinch negar vechem na . Deva thaim tem zaitim prathonam 
kortalem . 


Punn tacho ghorkar anik sudorpache poristhiter naslo . Nokrek 
to vetalo khoro , punn boroch soro piyeun portotalo . Ramiak hem 
soglem tachea maim - paichea guneanvak lagun favo zalem . 


Ghorkar nokrek vetoch , Ramia sodanch aplea ghorachea 
zonelaxim bosun chintest astalem . Konn - ui darantlean pasar zalolo 
dislear , tem aplem mukhamoll matxe mudar kortalem . Hi sogli mahiti 
mhaka mhojea eka ixtta koddchean melltali ; kiteak hea mhojea ixttachi 
bail tea Ramiachi ghott ixttinn asli . 


Ek dis , Ramia oxem chintest astana , tanchea darar ek bhikari 
pavun sorlo . Tachem tem lamb piklelem khadd , ani ekanek dhove ful 
zalele matheache kens , polleteleak to ek 70 vorsanche pirayecho xapai 
zaunk zai mhunn distalem . 


Tea bhikareak pollena fuddem , Ramia boslelem tem utthun 
bhitor gelem . Hem polleun , apleak bhikxa ghalchi poddta dekhun 
tem bhitor gelem oso tea bhikarean somoz kaddlo . Khorem 
mhonnlear , Ramia kednach patt korpi sobhavachem nhoi . Konn - ui 
bhikari darar ailear bhikxek kitem tori ghalea xivai portinaslem . Punn , 
atam tem bhitor gelelem polleun , to bhikari tanchea darar ravun , 
“ Bai ....... " oxem fuddem kitem tori mhonnunk vetalo . Tedeach vellar , 
Ramia bhitor thaun mutthbhor tandull gheun ailem , ani bhikareache 
potient ghale . Hem polleun , bhikarean Ramiak mhonnlem , " DEV 
BOREM KORUM BAI , DEVAN TUJEVELEM DUKH 


Bhikari 

VEGINCH POIS KORCHEM . ” Oxeam utramni Ramiak borer 
anvddeun ani apli theli khandar marun , tea danddeachea adaran t 
bhikari aple fuddle chalik laglo . 


Hi sogli khobor mhojea ixttache bailek Ramian tiche ixttinni 
sangleli , ani mhojea ixtta vorvim ti mhaka gomleli . 


“ DEV BOREM KORUM BAI , DEVAN TUJEVELEM 
DUKH VEGINCH POIS KORCHEM , ” bhikareachim him utran 
eksurem astana Ramiachea monant porot - porot zagim zatalim , an 
tedna tem khol chintnent poddtalem - Chanv dukhant asa mhunn tea 
bhikareak koxem gomlem ? ' Itlem ievzun - ui taka zabab mellunk na 
To bhikari kedna tori te vatten porot yeuncho , aple nodrek discho , ani 
tedna taka apoun te babtint vicharchem oxem taka monantlean khub 
distalem . Punn bhikari taka tea uprant te vatten ailolo disunkuch na . 
Punn kedna tori pavun sortolo hea bhorvanxean , tem sodanch apli 
chotur nodor rostear lavn aslem . 


Sumar eka mhoinea uprant , Ramia sodanche porim salant 
boslelem astana , zonelantlean tachi nodor borich pois geli . Tache 
nodrek ek bhikari dislo . Boslelem tem sott korun utthun , tem vegim 
vegim galerint gelem . Apli nodor tea bhikareacher thiraun to adioch 
bhikari vo dusro konn he vixim niallunk laglem . Oi ! Ek mhoino fattim 
Ramiachea darant bhik magunk ailolo toch bhikari to . To cholun tachea 
ghoraxim ietana , poisuch ravn tannem Ramia darantuch ubem aslelem 
pollelem . Tanchea darvontteaxim pavtoch tea bhikarean Ramiak “ Dev 
boro dis dium bai ” mhonnun zap keli . 


“ Tuka - i dium tiva , " Ramian - ui taka zap keli ani vegim - vegim 
bhitor gelem . Thoddeach goddiam bhitor bhair yeun tea bhikareak 
khann dilem . 

Ramian dilelem khann aple potient ghaltana tea bhikareachea 
dolleantlean bullbullit dukham vhanvlim . Hem polleun Ramian tea 
bhikareak vicharlem , " Tiva , tum kiteak roddta ? ” 


“ Bai , mhaka mhoje eklech dhuvecho ugddas ailo . Tem - ui 
sobhavan tuje sarkem doyall ani mogall aslem . Aiz tem mhojea sangata 
aslelem zalear mhaka vhodd adar zatolo aslo . ” Oxem uloun to bhikari 
apleam dolleantlim dukham pusunk laglo . Tachem dukh somzun , 
Ramian taka dukhabhorit tallean vicharlem , “ Tuka anik konn na tiva ? ” 


“ Aslolo zalear hany he doxer pavtolom aslom dista tuka dhuve ? 
Mhaka rochtolo mhozo ekloch Rochnar soddun mhaka anik konn 
na , " bhikarean zabab dilo . 


Bhikareachem hem ulovp aikun Ramia matxe khontovlem . 
Oxea vellar tea bhikarean , Ramia apleak anik kitem tori vicharunk 
sodta , punn matxe fattim - fuddem zataxem pollelem . Dekhun , tea 
bhikarean apunn zaun Ramiak vicharlem , “ Bai , mhaka dista , tum 
mhaka anik kitem tori vicharunk sodta , khorem ? ” 


" Oi tiva , " Ramian rokddich zap dili ani fuddem uloilem , “ Tiva , 
matxe bhitor yeuxi ? ” 


" Bhitor ? ” 


sior Oi Tiva . ” Ramia . 


“ Bai , hanv ek vattecho bhikari , ani tum mhaka bhitor apoita ? ” 
Bhikari khalteponnan uloilo . 


" Tum bhikari zalo mhunn kitem zalem tiva ? ” Ramian taka 
sadeponnan vicharlem . 


Bhikari 


er 


“ Punn cheddva , tum eklem astana hanvem bhitor ievop hem 
mhaka zobor borem lagonam , ” bhikari koslim tori chintnam aplea 
monant ghevn uloilo . 


כל 


“ Tea khatir tum bhienaka tiva , ” Ramian taka meklleponnan 
sanglem . 


“ Bai , tuzo ghorkar kamak gela astolo , ani sott korun to pavun 
sorlo zalear kaim mhonnchona mum tuka ? " Bhikareachea monant 
dubav upzolo . 


“ Tiva , tea pasot kainch dasti kaddum naka . Mhozo ghorkar 
zo ek jivo soitan , sanjechim sat vazlim torui ghora pavona , ” Ramian 
bhikareachi bhirant pois korpacho proitn kelo . 


Ramiachem ulovp aikun , tea cheddvak noxiban ek vaitt sangati 
favo zalo mhunn to bhikari somzolo . Tannem mhonnlem , “ toxem 
mhonnum naka bai . Boro vo vaitt tuzo ghorkar to , tuzo sangati to . 
Tuvem taka vinchun kaddla , Devan tuka to favo kela . ” 


CC 


Oi , tiva , " oxem uloun tim dogaim ghorant bhitor gelim . 
“ Bos Tiva , ” Ramian tea bhikareak bosunk kodel dilem . 


" Naka bai , hanv khala bostam , " oxem sangun to sokol boslo . 


“ Sang bai , tum mhaka kitem vicharunk sodi nhoi ? " 
Bhikareacho proxn . 


“ Oi Tiva . Ek mhoino pattim , osoch tum bhikek ailolo tedna 
tuvem mhonnlelem .... " 


99 


“ Kitem mhonnlelem bai ? ” Matso ghaborlolo zaun bhikarean 

modinch tondd ghalem . 


“ Sangtam tiva . Hanvem tuka te mutthbhor tandull dilea 
uprant , tuvem mhonnlelem - " DEV BOREM KORUM BAI , DEVAN 
TUJEVELEM DUKH VEGINUCH POIS KORCHEM . ” 


“ Oi bai , hanvem oxem mhonnlelem . ” 


“ Zalear tiva , jivitant hanv dukhi asa mhunn tuka koxem 
gomlem ? ” Bhikareache zapechi opekxa korit Ramian taka proxn kelo . 


“ Mon’xachea mukhamollak pollelear rokddench gomun ieta 
bai . Ami bhikari , je aplea potta pasot hanga - thoim bhonvtat ani konn 
ui amkam kosli - i bhikxa ghaltat tanche pasot ami Deva thaim magtat . 
Jea vorvim konn sukhi , ani konn dukhi tem parkhunk bhikareank vell 
lagona . ” Bhikarean bhikaream babtinchi thoddi gozal sangli . 


Bhikareachem hem ulovp aikun Ramia ogich urlem . Hem 
polleun bhikarean taka proxn kelo , “ Bai , tujea dukhachem karonn 
kitem " 


“ Tiva , tem mhojem noxib , ” Ramian zabab dilo . 


“ Tujea ulovpa vorvim , tuka ghorkara vatten chodd dukh favo 
zalam mhunn gomun ieta . ” Bhikari apli psychology uloilo . 


" Oi tiva , to ekdomuch soro pieta ani mhaka sotaita . ” Ramian 
aplea dukhachem karonn ugtem kelem . 


“ Cheddva , vichartam mhunn rag dhorum naka amn ? ” 


“ Vichar tum tiva . ” Ramia . 


Bhikari 

“ Tor tum kazar zaunche poilim , tea bhurgeachea sobhavachi 
tuvem khobor kaddunk na ? Vo tumi mogant poddun kazar zaleant ? ” 
Ramiachea dukhacho usko dhorun bhikari matso vixoyache kholayen 
uloilo . 


“ Na tiva , hem soglem mhojea maim - paik lagun mhaka favo 
zalam . ” Ramian aplea avoi - bapaik guneanvkar kelim . 


" Mhonnche , tannim tuka tuje khuxe bhair kazar kelem ? ” 
Bhikari uloupache anik - ui kholayek denvlo . 


“ Toxem nhoi tiva . Poilem mhojea main anik eka cheddeak 
utor dilelem . ” Ramian sangunk survat keli . 


" Uprant kitem zalem ? ” Ramia apleach vixim jem sangtalem 
tem aikupachi bhikareachi umollxik vaddli . 


“ Zaitea tempan , amchea eka soirean mhojea maim - paik 
sangun tem utor nul korunk lailem . Ani mhaka kazar zaunk ek dusro 
bhurgo sodlo . Ho bhurgo duddvamni astig aslo . ” 


“ Punn tuka poilea novreacho mog naslo tor ? ” 


“ Aslo tiva . Punn mhojea maim - paiche nodrentlean to gorib 
aslo . ” Ramian aplea avoi - bapaichem mon ugtem kelem . 


“ Punn to gorib kitle zoddta tachi tumi khobor kaddunk nasli ? ” 
Bhikarean anik ek proxn vicharlo . 


“ Na tiva . ” 


“ Zalear , tea bhurgeacho tumi sobhav tori zanno aslim ? " 
Bhikari . 

" Oi Tiva . To bhurgo ekdom'boro , moipaxi tosoch khalteam 
utrancho aslo . ” Ramian Ronniecheam gunnanchi tust korit sanglem . 


“ Zalear , itlea borea ani huxar bhurgeachi tuvem kiteak vatt 
soddli mhoje dhuve ? ” 


“ Tiva , hem soglem duddvanche axek lagun ghoddlem . ” 
Ramian aplea dukhachem mull karonn sanglem . 


“ Oi , hea sonvsarant duddu na zalear konn kiteakuch upkarona . 
Duddvam bogor ho sonvsar cholona . ” Bhikarean mhonnlem . 


ככ 


“ Punn dusreanche xikovnnen , mhojea maim - pain mhaka 
dukhak pavoilem . ” Ramia . 


“ Punn cheddva , tujim maim - pain tuka tuje khuxe bhair kazar 
kortalim tedna , resperadis vo tea adim , apleak tea novrea thaim kazar 
zaunchi khuxi na mhunn tuvem padrik sangchem nhoi aslem ? " 
Bhikarean Ramiachem mon topasun ghevpachem ulovp kelem . 


“ Tiva , hanv mhunn kitem kortelim aslim ? Mhaka - i tacheam 
duddvanchi axa zali , ani hanvem poilea novreacher visor ghalun hea 
duddvamkar novrea thaim kazar zavnk bhas dili . ” Ramian bhikareak 
aplem mon ugtem kelem . 


“ Toxem zalear , hem dukh tuka favo zavnk tujea maim - paichi 
nhoi , punn tuji chukh asa RAMIA . ” Bhikari poilech pavtt Ramiachem 
nanv gheun uloilo . 


“ Kitem ? ” Apnnem bhikareak nany sanginastana - i tea 
bhikareachea tonddantlean aplem nanv aikun Ramia thottaklem . 

Tedeach vellar , Ramiachi porikxa gheunche khatir tem 
vhoddlem addechem khadd hanvem mhojea tonddavelem nikllailem 
ani mhojem khorem rup Ramiak dakhoun mhonnlem , “ Ramia , atam 
gomlem konn to BHIKARI ? ” 


" Konn tum ? ” Ramian nill zaun vicharlem . 


" Oi , hany to RONNIE . ” 


Ah ! Hem polleun , ani tim godd - goddea sarkim Ronniechim 
utram aikun , Ramiak sopnant aslelea porim dislem , ani tem killonch 
marunk sodi . Oi , ani tem ek patki koxem mhojea payam sorxim 
dimbier poddun uloilem , " Ronnie , hanvem vhodd chuk adarli . Mhaka 
bhogos . ” 


“ Devan tuka bhogsunchem . ” Hanvem mhonnlem . 


Ronnie , mhaka tujea gopant vengoi . Tuji sangatin zaunk 
hanv atanch toyar asam . ” Ramia apunn kitem uloita ti takach khobor 
nasli . Oxem uloun tem mhaka lagim yeunk.sodi . Punn , hanv matso 
pattim sorun uloilom , “ Ramia , upai aslo tedna korunk zai aslelem 
tuvem korunk na . Ani atam mhoji sangatin zata mhunn sangta ? ” ub 


Oxem ulovn , hanvem mhojea angar aslelea pinzlelea kottachea 
bhitor hat ghalun mhojea resperacho fottu bhair kaddlo ani Ramiak 
dakhoun mhonnlem , “ Ramia ho mhozo sangat , ani hanv tacho 
sangati . ” 


Oxem ulovn hanv thoincho koddsorun gelom . Punn tea adim 
hanvem Ramiak bhikareachi khori vollokh dakhoileli . 

Carlos . Carmen ani Lazarus hancho ekloch put . Tancho 
ghorabo gorib aslo khoro , punn tanchem ghor tancheach eka dhakttulea 
bhattant aslem , zantum bhov thodde madd ani ier thoddim follanchim 
zhaddam aslim , zoxe ambe , ponnos , adi . Lazarus nokrek vetalo ani 
aple potini ani puta sangata Devachea nanvan sukhi jivit sartalo . 


Carlos sumar 6 vorsancho zatoch , Lazarus - an taka iskolak 
ghalo . Iskolant Carlos boro , huxarkayen xiktalo ani ier kamamni guľ 
aslo . Tache huxarkayek lagun tea iskolache mistir taka boro man ditale . 
Hea vorvim Carlos aplea avoi - bapaik vhodd khoxalkai haddunk karonn 
zalo . 


Carlos aplem xikop kortana , avchituch thoddea tempan 
Carlosachi avoi , Carmen duent poddli . Hem tichem duens disandis 
odikuch perig zait gelem . Lazarus - an aple potini khatir zaitech duddu 
khorchile . Punn kotta , soglem nirfoll , omtea kollxar udok zalem . Hea 
thoddeach tempachea vaittan , Carlosachi avoi sonvsarak fatt korun 
geli . 


Avoichea mornna uprant , Carlos ekdom ' dukhi zalo . Kiteak 
avoi tacho khub mog ani opurbai kortali . Morche poilim tache avoin 
taka apli bhangarachi sorpolli dileli . Te sorpollient ek sobit khuris 
aslo ani tea khursar nazuk ritin keleli Jezuchi lhan imaj asli . Hi sorpolli 
tannem bore bhaxen samballun dovorli . Tedna Carlos sumar 8 
vorsancho aslo . Avoicho ugddas ietoch , Carlos kallzan thaun chodd 
dukhi zatalo ani zaite pavtti tacheam dolleantlean dukham golltalim . 
Punn konnem - i taka hea dukhachea konddant dektoch to kaim nhoi 

koxem korun pan bolditalo . 


Avoichea mornnak ek voros somplea uprant , Carlosacho bapui 
Lazarus , dusreponnim kazar zalo . Tea ankvar cheddvachem nanv 
Luiza . Kazar zatoch thoddea tempan , tanger ek bhurgem cheddum 
zolmolem . Taka tannim Clara mhunn nany dovorlem . Hem Clara 
polleunk sarkench Carlosache somplele avoi porim diso . Carlosak 
iskolacho ghora ietoch , ghorcho thoddo vavr - ui korcho poddtalo . Ek 
mat , Carlos kednach misak vochonastana ravnk na . Sokallcho utthun 
to sodanch misak veta ani tea uprant iskolak . Lhanponnich thaun 
tachea kallzant Devacho mog riglo . Gineanan - ui to boroch xanno 
utorlo . 


Clara sumar 5 vorsanchem astana , Lazarus obsoegak 
sampddun ho sonvsar soddun gelo . Tedna Carlos zo sumar 14 
vorsancho aslo , to bapaichea mornnan ekdom ' dukhi zalo . Aplo khoro 
avoi - bapui apleak sanddun gelim mhunn to dukhancheam zhorimni 
roddta . Tachi dusri avoi , Luiza xivai taka dhir ditolo anik konnuch 
naslo . Punn Lazarusachea mornna uprant , Luiza tachi dusri avoi - i 
tacher kolpota . Tedna Carlos nnovea vorgant xiktalo . 


Luiza , Carlosachi dusri avoi Carlosak chodduch dukh diunk 
lagli . Tika Carlos ghorant - ui naka aslo . 


Ek dis Carlos aplea ghora fattlean bosun lisanv xiktalo . 
Okosmat taka Carmen aple avoicho ani Lazarus aplea bapaicho 
ugddas ailo ani to dukhamni roddlo . Tedea vellar , bhurgea 
gineanachem Clara thoim pavun sorlem . Carlosacheam dolleantlean 
dukham vhanvtelim polleun tem bhielem , ani uprant taka tachea 
roddpa fattlem karonn vicharlem . Tea uprant Clara aple avoixim gelem 
ani tika vicharlem , " maim , Carlos mhozo bhav nhoi ? ” 

" Kiteak bai ? ” Luiza . 


“ Na maim , tum poilim sang to mhozo bhav nhoi ? ” 


“ Bai to amcho posko . ” Luizan aple dhuvek fott marli . 


“ Tacho pai khuim asa ? ” Claran bhurgea monan vicharlem . 


“ Tacho pai melo bai . ” 


“ Ani mhozo pai khuim asa ? ” Claracho dusro proxn . 


“ Bai tuzo - i pai melo , ” Luizan dukhi zaun sanglem . 


Claran xanneponnan hem soglem aple avoi thaim vicharun 
ghetlem ani portun Carlos aslo thoim gelem . Tannem Carlos - ak 
vicharlem , “ Carlos irmanv , tum mhozo bhav nhoi ? ” 


“ Hanv konn to tuka main sangunk na ? ” Carlos - an Clarak 
vicharlem . Khorem mhonnlear , Claran aple avoik jitlem - i vicharlem 
ani tache avoin taka zapo dileo teo - i Carlosan bhes boreo aikoleleo . 


Apnnak posko mhonnlo mhunn taka fugasanv zalem . Clara 
sodanch Carlosa thaim mogan vagtalem ani Carlos - ui tachi opurbai 
kortalo . Tem aplich bhoinn mhunn taka mandtalo . Apli maim to tancho 
posko mhunn sangta ti gozal , Claran Carlosak sangli . Clarachim him 
sadim utram aikun Carlosan taka mhonnlem , " oi Clara , hany tumcho 
posko . ” 


Hea vellar to , apunn aplea khaxa avoi - bapaichea ghorant posko 
zalo mhunn chintun khubuch roddlo . 


Punn tannem Clarak anik kainch sangunk na . Boslolo thoincho 

utthlo ani aplem pustok ghevn ghorant bhitor gelo . 


Ghorant vetoch , Luiza taka uloilem . Kiteak , xevttim Carlosan 
ghorchem kam ' kelelem zai taka aslem . Carlos kitem kortolo aslo ? 
Jivak sonsnikai ghet , fugar zavn ogich ravli . Clara tedna lhan aslem 
khorem , punn apli avoi Carlosak vaitt uloitali tem taka borem 
lagonaslem , ani tem - i tachea dukhant vantto ghetalem . 


Carlos 15 vorsancho zatoch , Luiza tachea iskolant gelem ani 
fottinchim nimitam divn , nirddukayen Carlosachem nanv katrunk 
lailem . SSC pas zavn huxar Carlos jivitant borexe nokrek laglolo taka 
naka aslem . Tedna to dhavea vorgant aslo . Anik eka vorsan tachi SSC 
zavpachi asli . Tedna Clara 7 vorsanche pirayechem asun iskolak 
vetalem . 


Carlosak ghorantlo vavr korcho poddtalo khoro , torui Luizachi 
kirkir aikunchi poddtali . Carlos - a khatir tichea tonddantlean bhair 
sorpi utrank xim ' - mer nasli . Koslea - i nimitan Carlosak ghorantlo bhair 
ghalpacho ti vatt polletali . Punn Carlosachi mhunn tika kosli chuk 
mellteli ? Torui , koxe - i porim Carlosak raterak sampddaunk ek dis 
Luiza mann'ni kaddta . 


Clara apleam soireanger gelelem astana , Luizan eke ratik 
jevlea uprant Carlosak vicharlem , “ Carlos , don'param mhojea uxea 
ponda hanvem xembor rupianchem nott dovorlelem . Punn sanjer tem 
kaddunk voch zalear , thoim kainch na . Tuvem ba tem kaddunk na 
mum ? ” 


“ Nam maim , hanvem kaddunk nant , ” Carlosan sanglem . 


" Fotti martai suberddea ? Tuvench te xembor rupia kaddleat . 
Khorem tem sang , na zalear aiz thaun hea ghorantlo bhair sor . ” 

" Maim , khorench hanvem te duddu kaddunk nant . Tuka tor 
nhaka hea ghorantlo bhair ghalunk zai zalear , tum mhaka bore bhaxen 
ang ani hanv vhodde khuxen bhair sorun vetam . Punn aichich rat 
nhaka hea mhojea pai - mainchea ghorant sarunk di . Punn zanna za , 
Devache podvek xim'ani mer na . ” Carlosan aple sovte - avoik sanglem . 


“ Puro , puro , chol atam nhid , ani sokallim utthun tuje vattek 
ag ani kednach tujem tondd dakhoum naka . ” 


Carlos anik zap kaddinastana sonsnikayen nhidunk gelo . Punn 
aka nhid poddona zali . Aileo - poileo ievzonneo tachea monant 
ilhanvunk - ghunvunk lagleo . Ghor soddun vetoch apunn kitem kortolo 
em chintunk laglo . Tache lagim fokot ti aple avoichi sorpolli , ji taka 
avoin morche poilim dileli ti asli . Ti vikunk taka borem disonaslem . 
Ani sokallim fuddem to khuim vetolo ti vikunk ? Hem - i to chintalo . 
Tachea motint padri zavpachem aslem . Proitn korun - ui taka dollo 
agona zalo . Xekim padri zavncho nichev kelo . Devacher patielear Dev 
apleak sanddchona oxem ievjita - ievjita taka thoddeach vellan bori nhid 
poddli . To nhident astana tache avoin taka sopnant sanglem , “ Puta , 
Devan tuka nirmilam thoim tum voch . Carlos voch mhojea puta , anik 
hea ghorant ravum naka . ” 


Avoichem hem sopnantlem uloup aikun , Carlos zago zalo ani 
whoddlean boball’lo - " Maim , mhoje maim . ” Tea vellar to sogloch 
kampelolo . 


Itlean , anik ek pavtt Carlosan tich zag aikoli - “ Carlos mhojea 

19 
puta , Dev tuka pavtolo . ” 


Carlosachea kanar anik ek tallo sadoulo , ' Carlos , bhieum naka , 
Dev tuka pavtolo.'Hem aikun Carlos nhidlolo to utthlo ani adleam 

ghoddnneanche ugddas yeun roddunk laglo . Itlean taka igorjechean 
ghanttincho avaz ailo . Sokallchim panch voram zalim mhunn tannen 
sumar kaddlo . Tedna to anik vell ogddainastana utthlo ani apl 
mustaiki ektthaim korun apli supurle pettent bhorli . Uprant aple 
pai - mainchea ghorak nim’nno adeus korun , aplea hatant el 
rozarachem kont ghevn ani Devache mozoticher patiyeun , te sokallim 
chondrimachea uzvaddan apli fuddli vatt cholunk laglo . 


Carlos cholun boroch pois pavlo tedna , tannem eke motor 
saikolicho avaz aikolo . Fattlean vollun polletoch , teach rostean vetolo 
ek padri tache nodrek dislo . Tea padrik polleun Carlos khoxal zalo . 
Padri zaunche tache anvdde asle . Mhonntoch , Devuch apleak pavlo 
oxem to monantlea monant mhonnta . Ho padri Gõyche eke 
siminarintlo aslo . To aplea disa khuim tori gelolo ani atam to sokallim 
siminarint vochunk portotalo . To padri Carlosa sorxem pavtoch 
thamblo ani to konn ani khuim veta te vixim choukoxi korunk laglo . 
Carlosan roddkuleam punn thoddeanch utramni aplea jivitachi sogli 
kotha padrik sangli . Apleak padri zauchi khuxi asa hem - ui tannem 
sanglem . Hem aikun to padri khoxi zalo , punn vangddach Carlosachea 
dukhest jivitachi khobor aikun churchurlo . Tannem Carlosak urba ani 
ghottai dili ani xekim aple motor - saikolicher bosoun taka siminarint 
vhelo . 


Siminarint pavtoch tea padrin Carlosak thoinchea eka vhoddila 
sorxem vhelo . Carlosachi khobor aikun to vhoddil padri - i taka 
churchurlo ani vhodde khuxen Carlosak te siminarint ghetlo . Carlosan 
padriponnachea xikpak survat keli . Carlos ghor soddun vetoch Luiza 
ekdom ' khoxal zalem . Atam soglem jem kitem aslem tem Clarachea 
nanvar zatelem mhunn tem chintalem . Lazarusachem thoddem bhov 
ghorchem bhatt - bhens aslem . 

Clara jem soireanger gelelem tem ghora portelem . Punn Carlos 
orant na to polleun tannem aple avoi thaim Carlosa vixim vaspus 
li . To xembor rupianchem nott ghevn pollun gelo mhunn fottichi 
zal Luizan Clarak sangli . Clarak hem kainch somzona zalem ani 
e vatten tem lhan aslem . Torui aplech motint tannem mhonnlem , 
Carlos sodanch misak vetalo , ani to oxem korunk pavlo ? " 


Carlos khuim pavlo , khuim asa , kitem korta tachi atam 
nnakuch khobor nasli . Siminarint xikpi Carlos aplea somplelea avoi 
paik visrunk naslo . To sodanch Deva lagim tanche pasot magtalo . 
ka aple avoicho chodd ugddas ietalo , kiteak tache lagim asli ti sorpolli 
sodanch aplea sangata ghevn bhonvtalo . Avoicho ugddas ietoch to 
sorpollecho khuris , zacher Jezuchi imaj asli , to apleam dolleam 
ukhar dovrun magnnem kortalo . 


Ek dis to oxem magnnem kortana tacheam dolleantlim 
akham goll’lim . Hem pollevn tachea eka sangatean taka vicharlem , 
Carlos , tuka kitem zalam ? Tum kiteak roddta ? " 


“ Nam , mhaka kainch zavnk nam . ” Carlos - an dukham puxit 
nglem . 


“ Zalear tum kiteak roddta ? ” Tachea sangateak tachea 
oddnneachem karonn zanna zavnk zai aslem . 


“ Mhaka mhojea somplelea avoi - bapaicho ugddas ailo . ” Carlos 


Tea khatir tum roddta Carlos ? ” Oxem mhonnun tachea tea 
ngatean Carlosak buzvonn dili . Titlean tanchea jevnnacho vell zalo 
ni te jevnnak gele . 


Thoddeam vorsamni Carlosachem xikop zalea uprant , tache 

huxarkaye vorvim taka rokddich padriponnachi ord mell’li . Tedn 
Carlos 23 vorsanche pirayecho aslo . Devache podvek xim ' ani mer na 
mhonntat tem khorem . Carlos ghor soddun geleleak , Luizachi bholaik 
bigddun geli , ani ti bogor - bogor duent zatali . Oxem zatoch , Clara 
iskolak vetalem tem iskol soddun ghora ravn , ghorchim kamam 
korunk laglem . Atam Clarak Carlosacho chodduch ugddas yeunk laglo . 
Carlos aslo zalear aiz apleak vhodd adar zatolo aslo mhunn tem 
bhonvun - bhonvun ievjitalem . 


Luiza apunn duent zalem tem pollevn , Lazarusachem ghor 
soddun aple dhuvek ghevn aplea mainchea ghora ravnk gelem . Torui 
Luizachi pidda bori zaina . Odikuch vaddot geli ani nekim tichi bholaiki 
borich bigoddta . Tedna Clara 17 vorsanchem aslem . Taka aple avoichi 
hea sonvsarant jiyeupachi axa unni lagli , kiteak ti mornnak tenkleli . 
Avoichi hi poristhiti pollevn tannem ganvchea padr vigarak kumsara 
ani sontesanva khatir konna eka vollkhichea thaim rekad patthoilo . 


Itle mhonnosor , Clarache avoin aple dhuvek aplim soglim 
fottkirim kortubam sanglim . Koxe porim apnnem Carlosak ghora 
bhair ghalo , to posko nhoi , punn tachoch bhav , paiche poile bailecho 
put mhunn sanglem . Hem aikun Clara ekdom’dukhi zalem ani Carlos 
apleak khuim ani koso melltolo tem chintunk laglem . 


Sontesanva khatir igorjent sangtoch , te igorjecho Padr Vigar 
eka novea bhurgea padrik sontesanv ghevn tea mon’xa va 

vangdda 
dhaddta . To padri mhonnlear Carlos , zo thoddeach disank te igorjent 
vavrunk ailolo . 


Pri . Carlos tea mon'xa borobor veta ani zoim Luiza ani Clara 
aslim tea ghorant pavlo . Tim ekamekak bhettlim khorim , punn 
vollkhona zalim . Carlos mat Clarak soimban dubavlo . Punn to 

norteleachem nim’nnem kumsar aikunk ailolo ani vangddach 
biddestanchi makhnni lavpacho aslo . Mhonntoch , to Luizaxim gelem 
ni tichem nim’nnem kumsar aikolem . Tea kumsarant to Luizachem 
urai khottem jivit aikolem . Tantum taka , Luizan aplea ghovache 
poile bailechea putak - ui bhair ghalolo tem aikunk meulem . 


Hem tichem kumsar aikun , hich zavnk zai ti apli dusri avoi , 
Luiza mhunn Pri . Carlosak oi - nhoixem zalem . Tannem tika vicharlem 


“ Ostore , tujem nanv kitem ? ” 


“ Mhojem nany Luiza . ” 


“ Tuzo anik konn asa ? ” Padricho fuddlo proxn . 


“ Saiba , mhoji eklich dhuv asa . ” Clara asle te vatten fuddo 
korun Luizan zap dili . 


“ Tor tum mhaka vollkhota ? ” 


“ Nam saiba ... ” Luizan ghabrun zabab dilo . 


" Hany to Csarlos . ” 


Him utram aikona fuddem Luizachi zapuch bond zali . Ti 
zomnir xevttoli ani xekim aplo prann soddlo . 


Clara jem thoim laginch aslem tem vegim - vegim aple avoi 
sorxem gelem . Atam apnnem kitem korchem tem taka kainch somzona 
zalem . Itle mhonnosor , Pri . Carlos aplo bhav mhunn Clarak gomlem . 
Tannem Pri . Carlosa fuddeant , zoim to ubo aslo thoim dimbi ghali 
ani vhoddlean roddunk laglem , “ Mhojea bhava ... ” Pri.Carlos - an 


כל 


19 


Devachem Nirmonn 


Clarachea hatak dhorlem ani sanglem , “ Clara roddum naka . ” 


“ Tor tum khoroch mhozo bhay ? " 


Tea vellar Pri.Carlos - an tea ghorant aplea bapaicho ek fottu 
pollelo ani taka bott dakhoun Clarak vicharlem , “ Clara , tea fottvar 
asa to tuzo konn ? ” 


“ To mhozo pai . ” Claran portipall kelo . 


“ Tor Clara , hanv - ui teach paicho put , ani tum mhoji 
bhoinn , " Pri . Carlosan sanglem . 


“ Punn tuji maim ani mhoji maim veglli . ” Clara avoyam modlo 
forok uloilem ani tea fuddem taka vichar kelo , “ Irmanv , tum mhozo 
bhav mhunn tuvem mhaka tedna kiteak sangunk na ? Ani tum itlem 
dukh sonsun kiteak ravio ? " 


“ Clara , tem Devachem nirmonn aslem . ” Pri . Carlos aplo 
niradar uloilo . 


Luizak matiek lailea uprant , Clarachea nanvar ghor - bhatt 
korunk Pri.Carlosan apli nixanni dili . Carlos uprant aplea 
padriponnachea vavrak gelo ani Clara Carlosachea adaran hea 
sonvsarant aplem sukhi jivit jiyeun boro fuddar kelo . 


DO 


20 . 


Kotham Jhelo 


3 


NIRMILELEM KAZAR 


Amchea mannkulea Göy xarant , tea famad Bardez talukant , 
k gorib ghorabo jiyetalo . Tony tea ghorabeantlo ekloch put aslo . Aple 
potinik ani ekleach opurbayechea lhan putak hea sonvsarant dukhant 
ghalun , tacho bapui ho sonvsar soddun gelo . Tedna Tonychi pirai 12 
yorsam asli . To iskolak vetalo . 


Bapaichea mornna uprant , Tonyche avoin aplea pottachi bhuk 
marun taka bore rit - dekhin ani Dev - bhirantin vaddoilo . Tony sogleam 
sovem mogall tosoch moipaxi aslo . To polleunk rupan ekdom'boro 
Hiso . Vatten choltelea konnui - i cheddvachi nodor tacher poddlea xivai 
avonasli . Ek mat , Tony ieram porim mijeaxi naslo . 


Devan dilele huxarkaye pormannem , Tony 18 vorsanche 
pirayer SSC pas zalo . Atam to sirvis sodtalo . Oxem - toxem korun ek 
voros sompun gelem , to bekaruch aslo . Babddi tachi avoi hem chintun 
sintiment kaddtali ani aplech bhitor mhonntali , " Xikop - ui asun sirvis 
mellona Deva , kitem ho sonvsar ! ” Khorench , sonvsarant polleunk 
gelear , hea tempar borem xikop kelear - ui favo tosli sirvis mellunk 
kotthinn . Tony mhunn kitem kortolo aslo ? Sirvise khatir tannem aple 
Daim borech zoroilele . 


Oxe - toxem korun tannem dis sarlea uprant , xekim tachea 
porea noxibant , ani Devak ubarleleam magnneamni , Tonyk Mumboi 
karant sirvis favo zali . Taka rokddoch Mumboi vochunk zai aslo 
mhonntoch , aple avoik Gõyam eksuri dovrun vochunk taka bhouch 
Hukh bhogtali . Punn to kortolo kitem ? Pottak lagun khuim tori 
vechench poddta . Xekim Tony Mumboi gelo ani aple chakrek laglo . 

Mumboi vochun Tony Dhobitalao kuddant ravtalo . Hangasor amch 
khubxe Gõykar bhav ravtat . Aple avoicho taka zaitoch ugddas ietaldo 
odik korun to kamacho suttun kuddant ailo mhonntoch randtana tak u 
apli avoi asli zalear kitlem borem zatelem aslem oxem distalem . An bh 
kedna - kedna - i to uxir ieta tedna Hotelant jevtalo . 


SUL 


Apunn Gõyam astana apli avoi apleak randun ghaltali ani apunr 
tem jevonn koxem gostan jevtalo hacho atam Tonyk ugddas ietalo 
Tantuntlea tantum taka aple avoicho chodd usko - i zatalo ; kiteak t 
Göyam eksuri asli . Satolleak 2 tori chitti tika borovn to tichi khobon 
ghetalo , ani dor mhoineak tichea khorcha khatir duddu patthoitalo . 


1 


He porim dis sorun mhoine somplea uprant , ek dis Tony 
sirvisecho ghora portotana , Metro Cinema Talkies asa thoim , ek sobit 
sundor cheddum tache nodrek gelem . Sodanch tem cheddum thoim 
bosik ubem ravtalem hachi taka khobor asli . Sirvis suttli toxi Tony tea 
cheddvacher nodor ghalunk suddsuddit thoimsor pavtalo . Tea 
cheddvacher kedna kai taka apli nodor ghalumxi zatali . Tech porim 
tea cheddva sovem - i ghoddunk zai aslem . Karonn , to tea cheddvacher 
nodor martalo tedna , tem - ui lip - choriam Tonycher apli nodor 
bhonvddaitalem . Taka dekhlem toxem Tonychem kalliz itlem abalar 
zatalem , ki kedna kai taka aplo hat bhettovn taka kedna kai zap korinxi 
distali . Punn oxem ghoddunk taka kosloch soeg mellonaslo . Tachea 
sumaran tem cheddum Gõykarn zavnk zai aslem , ani zaite pavtti tem 
Tonychea sopnant - ui ietalem . 


Oi , khorench tem cheddum Gõykarn aslem . Tem Tonycheach 
xezarchea ganvant ravtalem . Tachem nanv Rosy . Punn , tim ekamekak 
vollkhonaslim . Karonn , Rosy lhanuch astana tachim avoi - bapui ho 
sonvsar soddun gelim . Tea uprant Rosyk tachea maman Mumboi 
vhorun samball’lem ani borem xikop divn vaddoilelem . 

Rosy borem xikop korun , Mumboiche eke nanvoste kocherint 
nokri kortalem . Dusre vatten , Tony Rosychi ixttagot zoddunk ievjitalo , 
punn azun - ui tachim tim chintnam xarti pavunk naslim . Oso to apleach 
bhitor pikar zatalo , ani mhonntalo , “ noxibant asa tor melltelem . ” Punn , 
itlench mhonnun to susegad zainaslo , bogor rat - dis Rosycho sobit 
sundor rupkar apleam dolleancher khelloitalo . Itlem tachem mon 
Rosycher aslem , ki tachea xivai to dusrem kainch chintinaslo . Ek mat , 
aple avoicho to khoro usko kortalo . Karonn , aple avoin bapaichea 
mornna uprant apleak xikop diun , lhan aslolo vhodd korunk khub 
teag kele hachi taka khobor asli . Ani hem to sodanch monant dovrun 
aslo . 


Ek dis , sodanche porim , te sanjechea vellar Tony ani Rosy 
kamachim suttun tea Metro sorxem pavlelim . Tedna avchituch 
pavsacho zumzumit varo suttlo . Hea vellar Rosy aplea khandak 
aslelem beg kaddun tantuntlem kitem tori kaddunk vocho . Tedna 
tachea begantlem ek koslem tori kagot bhair poddlem , ani varea 
vangdda dhanvunk laglem . Ubon borench pois pavlem . Tonyn tem 
dekhlem ani dhanvun vochun tem kagot haddun Rosychea hatant 
dilem . Rosyn tache vhodd upkar atthoile . 


Dusrea disa , tech porim sanjechea vellar , Tony Metro sorxem 
pavlo . Thoim laginch Rosy bos - sttopar ubem aslem . Pavsacho kall 
mhonntoch , pavs - ui boreach nettan poddtalo . Tony thoim pavchea ve 
lar to pavs nettan poddunk suru zalo . Hem polleun tannem aplea 
bolsantlo lens kaddlo , ani mathear dovrun , dhanvun - dhanvun laginch 
asreak ubo ravlo . Hea goddboddant , Tonychea bolsantlem pakitt sokla 
poddlem . Punn Tonyk tachi matui khobor nasli . 


Rosy thoinch ubem ravn bosichi vatt polletalem . Tonychea 
bolsantlem pakitt sokla poddlem tem Rosyn dekhlelem mhonntoch , 

tannem Tonyk ‘ xut - xuť kelem . Punn Tonyk tea pavsachea avazan 
aikunk iena . Ani oxem zatoch , Rosy khud te suvater gelem ani tem 
pakitt aplea hatant kaddlem . Uprant , Tony ubo aslo thoim matxe 
fuddem vochun , Tonychi nodor apleacher poddta toxi , hanstea tonddan 
ubem ravlem . 


Hea vellar Tony sogloch akantlolo koso zalo , ani aplim bolsam 
sanspunk laglo . Hem polleun Rosy apleach bhitor hansunk laglem . 
Tedna Tonychi nodor Rosycher poddli . Rosyn taka mhonnlem , " Kitem 
sodta ? " 


“ Tuka meulam ? ” Rosy hansta tem polleun Tonyn taka 
vicharlem . Karonn , tantum tache thodde duddu ani gorjeche resid 
asle . Tedna Rosyn taka tem vicharlem , “ Kitem tem ? ” 


“ Mhojem pakitt , " Tonyn akantun sanglem . Tedna Rosyn taka 
aplea hatantlem pakitt dakhovn vicharlem , " Hem tujem ? " 


" Oi , oi .. ! ” mhonnit to khoxal zalo . 


Rosychea hatantlean tem pakitt gheun Tony itlo khoxi zalo , ki 
tech khoxen bhorun tannem Rosyche upkar atthoile . 


“ Punn mhojem pakitt tuka kedna ani koxem meulem ? " Tonyn 
Rosyk vicharlem . Rosyn taka te vixinchi sogli khobor sangli . Punn tea 
poilim , lokache luttint Rosyn tem apleak gomoinastana ba kaddlem 
zait oxem taka dislem . Punn Rosycheam khobramvelean taka sot 
kitem tem somzolem . 


Fuddem Tony khoxen bhorlo . Tea adlea disa Rosyk aplo upkar 
zalolo ani aiz taka tacho upkar attouncho poddlo . Upkarak upkar 
Devan nirmilo . Tonyn anik ek pavtt Rosyche vhodde khoxen upkar 

atthoile . Tedna Rosyn mhonnlem , “ Kaim nezo , jem zaunchem aslem 
tem Devanuch nirmilelem astelem . ” Ani oxem zatoch , tanchea 
mogachi buniad ghott bandun haddunk hench nimit tankam puro 
zalem . 


Vell ogddainastana , Tonyn tachem nanv vicharlem . Rosyn - ui 
tachem nanv vicharlem . Zoxe porim , hache poilim tim dogaim 
ekamekachim nanvam nokllo aslim . He porim tanchi vollokh zatoch , 
Goyant tanche ekamekache ganv khuim te zannun ghetle . 
Mumboichim - i thikannam vicharun ghetlim . Tech porim tannim eka 
mekak ap - aplea odruxtti jivitachi khobor sangli ani tache udexim tim 
ekamekak odikuch lagimchim zalim . 


He porim tanchea inosent mogachi survat zali . Tea uprant 
tannim zaiteo khobro keleo , ani tim apleam khobramni revoddlelim 
astana , itlea nettan poddtalo to pavs kedna thamblo tachi tankam 
khobor legit nasli . Itlim tim khobramni revoddlelim aslim . Pavs tor 
sarko thamblolo , ani thoimsor lok - ui zoborso disonaslo . Ghoddialar 
pollelear atam 7.00 vazlelim . Rosy Kolaba vattarant ravtalem 
mhonntoch , Tonyn thoim rokddich tteksi ubi keli , ani tim dogaim 
tantum bosun gelim . 


Te sanjer Tony ani Rosy te tteksint bosun gelim ani Tonyn 
Rosyk poilem tachea ghora matxe pattinch denvoilem . Ani to apunn 
aplea thikannear gelo . 


Rosy bhirantin koxem ghorant bhitor sorlem . Ghora pavnk 
uxir zaleli dekhun apleak ghorchim kitem tori mhonntelim aslim hachi 
taka borich bhirant asli . Punn te babtint taka konnem kaim ek 
mhonnunk na . Tim somzolim zaum - ie , pavs chodd poddtalo tea khatir 
Rosyk uxir zalo . Oxem zatoch tem atam matxe khoxen koxem aslem . 

Jem te sanjer ghoddun gelelem tacher niall kortana , Tonycho moga 
jikunk avgodd aschona mhunn tannem gonnit kelem . 


M 


Dusrea disa Tony Rosychi khobor aikunk ravtalo . Tacheam 
ghorcheamni taka uloilem zait oso tacho somoz aslo . Tim sodanchea 
vellar , sodanche porim bhettlim . Tedna Tonyn Rosyk vicharlem , “ kal 
vell zalo mhunn ghora konnem tapoilem tukas " 


" Konnench kainch mhonnunk na , ” Rosyn hansot sanglem . 


Thoddea vellan tim dogaim eka hotelant gelim . Thoim zaitoch 
vell tannim gozaleo keleo , ani uprant tim bhair sorun ap - aplea ghora 
gelim . 


He porim tim dogaim mog kornnaram sodanch sanjechea 
vellar teach zagear bhett talim . Oxe toren tanchea mogak sumar ek 
voros odikuch somplem . Konnem - i tankam dekhlear tim mog 
kornnaram oxem tankam mhonncho naslo . Karonn , tanchem 
dogainchem soim ekuch koxem diso . Ani khorench , Rosy ani Tony , 
eka bhava ani bhoinni sarkim mog kortalim . 


Tony atam 23 vorsanche pirayecho zalolo . Ani tachi avoi , ji 
Gõyam ganv - ghora eksuri jietali , ti aplea putak veginuch kazar korun 
aple dolle ugte astanach aplea adarak sun haddunk ievjitali . Hi khobor 
ghalun ti aplea putak , Tonyk zaiteoch chitti boroitali . Punn to bherea 
kanar kortalo . Tachem mon fokot Rosycher aslem . Punn hi khobor 
tache avoik nasli . Ani to mhonno , kazar zavnk vell asa . 


Avchit , thoddeanch disam bhitor , je suvater Tony ani Rosy 
bhett talim , thoim Tonyk Rosy mellona zalem . Ek dis , don dis , ani tin 
dis , oxem korun xekim mhoine sorle . Rosy taka distich poddona zalem . 
Tony ekdomuch sintir zalo . Rosy apleak khuim tori disot kai mhunn 

tannem zaitench sodlem , punn tem taka khuimsoruch disunk na . Tony 
n taka chitti legit boroileo , punn ek - ui chitticho zabab taka porot 
mellunk na . 


Oxem zatoch to ekdom ' pikar zalo . Hem oxem koxem zalem 
zait kai mhunn to chintnamni poddlo . Dusre vatten , Rosy apleak 
koxem visorlem kai mhunn chintun to ojap zalo . Oso to zaitech toren 
vilapunk laglo . “ Tem duent asa kai ? " Hanga to matso ghuspa 
gondollak sampoddlo , kiteak tem khuim ravta tachi taka sarki khobor 
nasli . Ani tea disa tachea sangata to tteksin gelolo khoro , punn to vell 
raticho aslo dekhun taka kainch disunk na . Te rati , Rosychea 
ghorcheank gomona zavnk tannem ti tteksi tachea ghora pasun matxe 
poisuch thamboileli . To fokot tache kochericho potto zanno aslo . Tea 
pot teacher tannem taka khub chitti boroileo , punn tancho zabab taka 
mellunk naslo . Torui , Tony Kolabache bazun pasoi marunk laglo . Punn , 
ek - ui dis Rosy tache nodrek zollkolem na . Heam khontimni to oskot 
koso zavn gelo , ani bejar koso zavn mhonnunk laglo , " Noxibant asa 
tor melltelem , ani Devan nirmilam toxem za elem . ” Tea disa thaun 
Tonyn Rosychi axa soddun dili . Eke vatten taka tache avoicheo chittir 
chitt ietaleo . Oxem zatoch tannem aplem mon bodol'lem , ani avoichea 
sangnneak pallo dilo . 


Ek dis Tony kamak aslo thoim taka ek chitt ieta . Ti chitt 
Rosychi mhunn to somzota . Punn ugti korun pollelear , ti chitt Gõyam 
thaun aileli ani ti tache avoichi asli . Te chittir tinnem , apnnem taka 
soirik kelea ani voklek - ui khuxi asa oxem boroilelem . Toxench tem 
cheddum ganvan khuinchem tachi - i tinnem chittir mahiti dileli . Punn 
Tony te cheddvak vollkhonaslo . Tea cheddvachem nanv - ui tinnem 
borovnk na , nhoi mhunn tacho fott - ui dhaddunk na . Tony te sanjer 
kamacho ietoch , soglem soddun poilo aple maink chitt borovnk boslo . 
Tea cheddvacho fottu dhaddunk tannem chittir boroilem . Oxi urjent 

chitt borovn dusre sokallim ti registereď korun aple maink patthoili . 


Tea uprant sumar anik atth disamni , Tony kamak astana , taka 
ek chitt aili . Ti vachun polletoch to matso dukhi zalo . Ti chitt Rosychi 
asli . Te chitticher Rosyn taka boroilelem , “ mhojim ghorchim mhaka 
tujea lagim kazar zaunk mona kortat , ani mhoje khuxe bhair dusrea 
cheddea lagim kazar korunk sodtat . Mhojim ghorchim mhaka tujea 
vangdda bhonvnk dinant . Konnem tori amchi khobor tankam gomoilea 
asteli . Na zalear tim mhoje vatter kiteak ubim zatelim aslim ? Tony , 
tuka hi chitt borovnk mhaka zobor dukh bhogta . Deva khatir tum 
mhoji axa soddun di ani boreaxea cheddva thaim tuzo sangat zoddun 
boro fuddar kor . Hanv sodanch mhojea rozarant tuje pasot Deva lagim 
magtelim . Mhozo nimanno adeus tuka Tony . ” Osleam utramni Rosyn 
apli chitt sompoili . Xekim Tony Rosychi axa soddli , ani Devan taka - i 
boro sangati favo korunk maglem . 


Anik thoddeach disam modem , Tonyk avoichi chitt aili . Te 
chittint aslelea fottvak polleun to matso xidduk zalo . Tea fottvar aslelem 
cheddum taka vollkhichench koxem dislem . Dusre vatten taka 
Rosychem soimb koxem laglem . Khorench , to fottu Rosycho zalear 
polleunk , tannem ti chitt bhouch chotrayen vachli . Punn te chitticher 
boltinch nanvam aslim . “ Tachem nanv Rozalin . Punn , ganvcho lok 
taka Rosa mhonntat . ” Tor , Rozalin , Rosa ani Rosy heam nanvam 
modem kitem ontor asa zait ? Hench to atam chintunk poddlo . Tony 
tea fottvak polleun khubuch murgottlo . Punn dusre vatten tim nanvam 
polleun to boroch ghuspololo . 


Xekim aple avoichea sangnnea pormannem kazar zavnk , Tonyn 
don mhoineanchi sutti kaddli . Tannem Gõyam vechi vatt dhorli . 
Bottichea dhokear pavtoch taka tache kaim ixtt bhettle . Tanchea 
sangatan to bottint bhitor sorlo . Thoddea vellan , thoim aslelea eka 


28 


Kotham Jhelo 


heddvacher Tonychi nodor poddli . Tem cheddum taka sarkench Rosy 
oxem dislem . Oso to polletana , tea cheddvachi - i nodor Tonycher 
oddli , ani tem cheddum , to Tony mhunn vollkholem . Tedeach vellar 
em Rosy mhunn Tonyk gomlem . 


Rosy - i Gõyam vochunk bhair sorlelem ani te bottint tem - ui 
slem . Aplea sangata apli aunty asa mhunn tannem Tonyk sinalam 
orun sanglem . Hem polleun to tache thaim ulovnk borea soegachi 
att pollet ravlo . 


Oxem - toxem mhonnlear , don'par sorun sanjecho vell ailo . Ti 
ott - ui borich pois pavleli . Sanjechim sumar sov vazlim tedna , apli 
unty kapsant gelea to soeg ghevn , Rosyn Tonyk sinal korun apleaxim 
povn haddlo . Tonyn taka aplo hat bhettovn vo wish korun tachi khobor 
hetli . Ani tem Gõyam kitleam disank veta tem vicharlem . 


“ Kitleam disank tem hanv nokom . Punn mhojem kazar asa , ” 
Rosyn sanglem . 


“ Congratulations Rosy , ” oxem mhonnun Tonyn vhodde 
hoxen Rosyk porot wish keli . Uprant novro khuincho , tachem nanv 
item , to kosli nokri korta tem soglem vicharlem . Punn tacheam 
roxnancho zabab sangunk vechea poilinch Rosychi aunty pavli . Tony 
noimsorlo koddsorlo . 


Rosychi purai khobor apleak aikunk mellunk na ti polleun 
ony bejar zalo ani ogich vochun aplea zagear boslo . Rosy koddchean 
arki bari - sarik khobor kaddunk to ievjitalo . Punn tem aple aunty - k 
hietalem dekhun Tonychim chintnam fiskottlim . 


Oxem - toxem korun taka ti rat te bottint sarchi poddli ani dusre 
okallim ti bott Gõyam pavli . Tony vegim - vegim sokla denvlo ani 

Rosy dista zalear polleunk laglo . Punn , lokache gorddent tem taka 
matui zollkunk na . Dekhun tannem aplem samon ghetlem ani aplea 
ghora vechi vatt dhorli . To chodda tempan Göyam pavlolo mhonntoch , 
Gõychi sobit suropai polleun to ojaplo . Novim - novim ghoram toxim 
bilddingam polleun to khoxi zalo . Ani itle mhonnosor to ganv - ghora , 
aple avoichea fuddeant pavlo . 


Tony khub tempan ganv - ghora portolo dekhun khub - so lok 
tache khobrek ieta - vetalo . Matso visov ghetolo mhonnlear , konn na 
konn ietalo . Don’param jevnnak kodelir boslolo astana tachi nodor , 
vonttir lambtelea aplea bhurgeponnavelea fottvacher geli . To 
kodelivelo utthlo ani to fottu aplea hatant ghetlo . Apunn adim koso 
distalo ani atam koso dista tem niallunk laglo . Itlean , kuznant kam ? 
korteli tachi avoi bhair aili , ani aplo put aplo bhurgeponnavelo fottu 
polleta tem distoch , taka sanglem - “ Baba ho tuzo fottu polleun tuji 
vokol kitli murgottli zanna ? ” 


Hench nimit dhorun , Tonyn aple avoik voklechi sogli khobor 
vicharli . “ Baba , Rozalin amchea xezareak ravta . Taka avoi - bapui na . 
Tem lhanuch astana tim ho sonvsar soddun gelim . Tea uprant tachea 
maman taka lhanachem vhodd kelem . Rozalin nokre khatir choddxem 
Mumbointuch astalem . Tem xiklam borem . Taka tuje lagim kazar 
korche khatir tachea mama - mamin adinch mhoje kodde utor ghalun 
dovorlelem . Ani tache gunn polleun mhaka - i Rozalinak mhoji sun 
mhunn monantlean haddchem distalem . Tacheam ani mhojeam 
ghorcheanchi hi khuxi xarti pavounk , ami atam tumkam kazar korunk 
fuddem sorleanv . Dubav viret , tumchem zoddem ani kazari jivit mudier 
thik koxem bostelem . ” Avoin Tonyk sogli khobor sangli . 


Aple avoichem hem ulovp tannem borem chint divn aikolem . 
Ani tea fuddem tinnem taka sanglem , “ Hanvem aikolam , tuji vokol 

ani tachi mami aizuch Gõyant pavleant mhunn . ” To chintnamni 
ghuspololo tacho thav kaddunk Tonyk itlench puro zalem . Ani khubuch 
< hoxi zavn tannem aple avoik mhonnlem , " Maim , hem tujem 
sangnnem aikun hanv jitlo ojaptam titloch hany kallzant thaun khoxi 
zatam . Maim , tuvem anik kainch sangpachi goroz na . Devache podve 
pogor ho sonvsar halona . " 


He porim aplea putachem ulovp aikun ti bhouch ojapli . Ani 
chodd rat zalea , tea bhair Tony - i kansad zalolo asa to polleun , urleli 
khobor faleam korchi mhunn sangun tim ap - aplea zagear nhidunk 
gelim . 


Dusre sokallim , Tonyche avoin utthun chav keli ani Tony sust 
nhidlolo asa to polleun , ti misak vochunk nhesli . Ti misak vochunk 
bhair sorchea poilim tinnem Tonyk zagovn taka sanjer panch 
waztanchea misak vochunk adinch ugddas kelo . Hea vellar tichi nodor 
zonelantlean bhair geli . Tinnem Rozalin ani tachi mami misak vetalim 
tim dekhlim . Tankam ul'lekhun ti Tonyk sangunk lagli , “ Hi polle tuji 
wokol ani tachi mami misak vetat . ” 


Tankam polleun Tony ojaplo ani hansun - hansun mhonnlem , 
Atam mhaka sarkench gomun ailem maim , tem Rozalin konn tem . 
Tench tem mhojea mogachem Rosy . " Hem aikun ti thottaklelea porim 
zali . Tinnem aplea putak vicharlem , “ Tum toxem kiteak mhonnta ? ” 
Tedna , Mumboi kitem zalem ani kitem ghoddlem tem tannem aple 
avoik thoddeanch utramni sanglem . Ani ti tachi khobor aikun soglich 
ojapli , ani mis suru zavncho vell zalo dekhun ti vegim - vegim misak 
geli . 


Mis kobar zalem toxem Tonychi avoi rokddich ghora portoli . 
Ti yeun aplea kuznachea vavrak lagli . Itle mhonnosor , Rosy ani tachi 

mami tanger pavlim . Tim aileant tem polleun , Tonyche avoin , Antonin 
mhunn aplea putak ulo maro . Tony zo ghora fattlean aslolo to avoicho 
ulo aikun rokddoch ghorant ailo , ani bhitor sortoch konnak to polletalo 
zait ? 


Rosy ani tache mamik zoglavnnem marlelea porim zalem . 
Rosychi nodor Tonycher , ani Tonychi nodor tache mamicher thirun 
tim ekamekak polleunkuch urlim . Tim Tonyk polleun thottaklim titlim 
ojaplim . Ani tankam tem hem ek sopon koxem dislem . 


Rozy tor tem Tonychem ghor mhunn bilkul noko aslem . Tem 
fokot zanno aslem , Antonin aplo novro ani tem tachem ghor . Toxench , 
Rosychea mogant aslo to toch Antonin mhunn Rosychi mami nokllo 
asli . Tinnem taka Mumboi zaite pavtti pollelolo , punn tim choddxim 
Mumbointuch ravtalim mhonntoch vollokh nasleli . Antonin ani Tony 
heam nanvam modem far - fer zavn hem oxem ghoddunk pavlem . 


Tonyn tankam vhodde khoxen yeukar dilo ani aplea mogachea 
Rozyk vhodde urben bhorun vengoilem . Tancheo gozali choltat 
mhonnosor Tonyche avoin tankam chav toyar keli . Tea uprant , Rozychi 
mami tankam anik thoddeanch disamni tacho mama Gõyam pavpacho 
asa mhunn Tonyk ani tache avoik sanglem . Ani to ietoch mudi 
ghalpachem tharailem . Soglem ttak - ttik korun vokol ani voklechi mami 
aplea ghora portolim . Tonyn tankam orde vatter thaun pavoilim . 


Rozycho mama Gõyam pavtoch , ghoddleli khobor aikun 
ojaplo titloch khontoulo . Tonyk apnnem lokanchem aikun konnacho 
put to khobor korinastana , tim ekamekak doxim zatat toxem kelem 
mhunn taka aplench vaitt dislem . Tonyn he sogle ghoddnnecher visor 
ghalunk maglem . Tharailelea disa , vhodda manan ani puskoll lok hajir 
asun Tony ani Rosychi mudi zali . 

Xekim to dis udelo , jea disa Tony ani Rosy tim sobit 
esperachim angvostram nhesun Igorjent bhitor sorun modlea altara 
amkar ubim ravtelim aslim . Ani Devacho muniari tanche samkar 
avn vichar kortoch , Tony Rosyk ani Rosy Tonyk kallzant thaun khori 
has ditelem aslem . Piddent toxench bholaikent , sukhant toxench 
dukhant , morumsor ekamekak visorchim na mhunn tim jurament 
litelim aslim . Ani khorench Devachea muniarian tancher axirvad 
halo . Ani hea vorvim Tony ani Rosy hanchea kallzancho ekvott 
hoddlo ani NIRMILELEM KAZAR Devache khuxe pormannem 
calem . 


Tirmilelem Kazar 

MHOJI BHOINN , MHOZO BHAV 


Το mayacho mhoino also . Vell sumar 11.00 horancho . Hea 
vellar amchea Gõy xarant , te famad Kalanguttche veller , te kharvi 
nisteacheo rampnni voir kaddtale . Tea vorixtt somdiracher tim voddim 
ufetalim , jim te kharvi nistem faravnk tanddtale . Ani to 24 horancho 
bhonvddekar , oi , to uzvaddit suria , tea mollbar ravn aplim kirnnam 
fankoitalo . Ani ti agbott , ji dispotti Mumboi thaun Göyam ieta - vetali 
ti tea somdirachea modemkat disti poddtali . Tachevelean , ti agbott 
nigtich Ponnje thaun Mumboi vochunk suttleli mhunn thavem 
zatalem . 


Tedea vellar thoim eka voddeache kuxik uloup aikunk ietalem . 
Tem uloup he porim aslem : 


" Johnny , kitem zalem ? " 


" Kaim na Maria . ” 


Hem uloup dogam mon’xam bhitor zatalem . Tancheam 
talleamvelean , tim dogaim cheddo ani cheddum zaunk zai mhunn 
gomtalem . Oi , Johnny ani Maria dogam mog kornnaram aslim , jim 
tea voddea kuxik bosun aslim . 


“ Tor avchituch tujeam dolleamni dukham kiteak Johnny " 
Marian vicharlem . Tedna , Johnnyn dukhest tallean zabab dilo . " Maria , 
mhaka koslo ugddas ailo . ” 


“ Koslo ugddas ailo Johnny " 

Johnny roddkulea tallean fuddem uloilo , “ Maria mhaka ugddas 
ilo . ” Oxem mhonnun Johnny sogloch fugar zavnk laglo . Tedea vellar , 
ohnnychea kanar him utram sadovlelea porim zalim , “ IRMANV , 
AMI MUMBOI VETANA AGBOTTIN IA . ” Hea vellar Johnnychea 
allzak kosle zall poddle na zait ? To odikuch fugar zavnk laglo . 


Hem polleun Marian soglench akantlelea porim zavn 
icharlem , " Koslo ugddas Johnny ? ” 


Ugddas Maria ... Ugddas 7 vorsam fattlo , hea mhojea 
kallzantlo moromsor visrunk zavnchonam . ” Oxem mhonntana Johnny 
kdomuch fugasanvan roddunk laglo . Oi , khorench to eka lhan bhurgea 
porim roddlo . 


Hem Johnnychem fugasany , tache kuxik bosun aslelea 
Mariachean polleum nezo zalem . Mariachea - i dolleamni dukham 
phorlim . Ani tem Johnnyk poxeun mhonnunk laglem , “ Johnny , sang 
ohnny , tum kiteak roddta ? Tujea dukhant vantto ghevnk hanv toyar 
sam . ” Tedna fugar zalelea Johnnyn mhonnlem , “ mhoji bhoinn Maria . ” 
Sott korun Maria uloilem , “ tuji bhoinn ? ” 


“ Oi Maria , " oxem mhonnun Johnny fuddem uloilo . “ Mhoje 
klech sanddlele bhoinnicho mhaka ugddas ailo . ” Hea vellar Mariak 
ai koslo tori ugddas ailo mhunn gomtalem . Tem soglench dukhest 
ni chintest zalem . Oi , taka - i aplea ekleach bhavacho , zo thoddim 
Forsam pattim tea somdirant na zalolo tacho ugddas ailo . 


“ Oi , khorench ho sonvsar fottkiro ... " oxem tem ulaslem ani 
uddem ulovnk laglem - " Mogachea Johnny , aiz sumar don vorsam 
ori zalim , ami mogan asanv . Punn tuvem mhaka kednach , tuka ek 
phoinn vo bhav aslo mhunn tujea jivitachi kainch khobor sangunk na . 
Ani osle vichar hanvem tuka kelear tum bolteoch khobro suru kortalo . ” 


35 


Thoji Bhoinn , Mhozo Bhau 


" Oi , mogachea Maria , hi khobor hanvem konnakuch sangunk 
nasleli . Punn aiz mhaka te agbottik pollevn roddunk ailem . Ani he 
porim hanv mhojem dukh konnak dakhoinastana vo gomoinastana 
sabar pavtti roddlam . Oi , tem dukh , hea mhojea horddea bhitorlea 
kallzant riglelem asa , ani morum porian tem konnacheanuch pois 
korunk zavchem na . ” 


“ Tor tuji bhoinn doriant buddun melea Johnny ” Marian 
mogall utramni Johnnyk vichar kelo . Tedna Johnnyn Mariak zabab 
dilo , “ na , mhoji bhoinn buddun morunk na . 


“ Tor Johnny , agbottik pollevn tuka kiteak roddunk ailem ? " 
Tedna Johnnyn mhonnlem , “ oi , mhaka ugddas ailo mhoje 
bhoinnicheam utrancho ; ti mhaka sangtali , " IRMANV , AMI 
MUMBOI VETANA AGBOTTIN IA . ” 

Blog telah 
Oxem sangtana Johnny itlo fugar zaun roddlo ki , tacheam 
dolleantlim dukham gollunk laglim , jim to apleam don - ui hatamni , 
ek lhan bhurgo zalelea porim pustalo . Hem ek vichitr koxem polleun 
Mariak kainch somzona zalem . Tem chintunkuch poddlem . Tea vellar 
taka tem ek sopon koxem disun ietalem . Oi , ek jivem sopon , jem 
tannem kednach pollevnk naslem . 


Titlea ' mhonnosor ti agbott , ji tea somdirant Mumboi 
vochpachi apli vatt tanktali , ti tanche nodre bhair pavli . Fokot tankam 
disti poddo to unch dongor tea Baga ganvam vatten , zoim tea unch 
dongrar tem Kopel asa . 


Atam , Johnny thaim tache sanddlele bhoinnichi purai khobor 
vicharun ghetlea xivai Mariachem kalliz sanvrona zalem . Zorui ti 
agbott tanche nodre bhair pavleli , torui Johnnychem mukhamoll dukhi 
distalem . Tedna Marian vicharlem , “ tor tuji bhoinn koxi na zali 


36 


Kotham Jhelo 


Johnny ? ” 


Johnnyn tachea proxnak oxeam utramni zabab dilo , “ Maria , 
tuka sangunk mhoje jibek utram ienant . Punn hem mhojem kalliz , 
heam mhojeam don - ui hatamni mhoje eklech bhoinnik vengounk 
anvdde ghonttta . " 


Johnnychem uloup aikun Maria churchurlem ani taka koslo 
ugddas ailelea porim zavn tannem Johnnyk vicharlem , “ tor sang 
Johnny , tuje bhoinnichem nanv kitem aslem ? " 


Oxem tem vicharta thoinch astana , “ Hello Johnny ' mhonnun 
eka cheddean Johnnyk voddkilo . To cheddo Johnnycho ixtt Seby aslo . 
To soglo vell te prayecher bhonvun Johnnykuch sodtalo . Karonn , te 
dog - ui Mumboi xarant ekuch komponint kam ' kortale . Te dogui 
pattim - fuddem mudansak Mumboi thaun Göyam ailele . Ani tancho 
dhoni - i aple famili sangata Gõychem thondd - xitoll vareant visov 
gheunk ailolo . 


Tanchea dhoniak Johnnychi bhouch urjent goroz asli dekhun 
Seby tacho ixtt Johnnyk sodunk bhonvtalo . Dusre suvater , Johnny ani 
Seby ekamekachem thikann noko asle . 


Tancho dogaincho Gõyam konnuch naslo . Te apleak zai thoim 
hotelamni vostek ravtale . Heach karonna khatir te ekamekak prayecher 
bhetttale . 


Atam sumar sokallchim 11.30 vazlelim . 12.30 tem 1.00 
vaztam porian Johnnyk bhasailelea zagear , tachea dhoniak mellunk 
vochunk zai aslem . Mhonntoch , chodd ulovp korunk tankam anik vell 
naslo . Seby kitem sangpachem aslem tem Johnnyk sangun gelo . Punn 
te utthavollin asle dekhun ekamekachea thikannachi khobor vicharunk 

visorle . Dusre vatten , Maria jem kitem Johnnyk vicharunk sodi , tem 
ui toxench vicharinastana urlem . Kiteak , tosleam gozalink Johnny 
thaim vell khub unno aslo . Oxem ghoddun , Maria jem thoim Kalangutt 
laginch ravtalem , taka Johnnyn sanglem , " hanv vetam , punn faleam 
chodd korun goddie hanv he vatten pavchonam . Mhonntoch , faleam 
ami ekamekak bhettunk xekchim na . Punn porvam vo tea tisrea disa , 
sanjechea vellar ami hanga bhettchem . ” Oxem uloitoch tim dogaim 
doxim zalim ani ekamekak adeus korun ap - aple vatten gelim . 


Dusre disa , teach voddeache kuxik , zoim tea adlea disa Johnny 
ani Maria aslim , tech suvater dusrim dog mogiam bosun aslim . Team 
mogianchem nanv Seby ani Gracy . 


Sodanche porim Ponnje thaun Mumboi vochunk suttleli ti 
agbott atam somdirachea modemkot asun , apli fuddli vatt tanktana 
distali . Tim dogaim mogiam apleo mogacheo khobro kortaana , 
Gracychi nodor te agbotticher poddli . 


Agbotticher nodor poddona borabor , avchituch Gracychem 
mukhamoll mudar zalem . Taka koslo tori ugddas yeun , tachea uzvea 
hatachem bott apo - ap 

apo - ap tonddant gelem . Dolleant dukham bhorlim . 
Ani tonddantlean sovkasayen oxim utram bhair sorlim - " AMI 
AGBOTTIN MUMBOI GELELIM ZALEAR ... " oxem tem fuddem 
kitem tori mhonnunk sodi , punn tedeach vellar “ Hai Gracy mhonnun 
Gracyk tache ixttinnin zap keli . He ixttinnichem nanv Maria . Maria 
tea vellar apleam ghorcheam sangata aslem . Tevtten tem bazarant 
vetalem . Marian Gracyk voddkina borabor , Gracy bosun aslem tem 
sott korun ubem ravlem , matxe fuddem gelem . Maria thaim thoddo 
vell gozal keli ani porot yeun aslem thoinch boslem . Apleam 
ghorcheam sangata bazarant vochpi Maria Gracy thaim gozali korta 
mhonnosor , tachim ghorchim cholun borinch fuddem pavlim . Hem 

polleun Maria sodd - soddit cholun tanchea sangata pavlem.com 


He vatten , Gracy porot yeun aplea zagear bostoch , Sebyn taka 
richarlem - “ tem cheddum konn ? Ani tem tuka khuim vollkhota ? " 
Gracyn Sebyk tacheam vicharancho zabab ditoch , Sebyn taka anik ek 
richar kelo , “ Gracy , tem cheddum tuka voddkichea poilim , tujeam 
lolleamni dukham bhorun tum kitem gunn - gunntalem ? ” Hea tachea 
richarak Gracyn dukhabhorit tallean oso zabab dilo - “ Seby , mhaka 
koslo tori ugddas ailolo . ” Oxem sangtana Gracycheam dolleamni 
porot - ui dukham bhorlim . Aplea don - ui hatamni tannem tim puslim . 
Hem polleun , Sebychem mukhamoll mudar zaun tannem vicharlem , 
koslo ugddas ailo Gracy ? " 


“ Ugddas mhojea ekleach bhavacho , ” Gracyn soglench fugar 
zavnk laglem . 


" Kitem ? Bhavacho ugddas ? ” Seby sogloch chintnamni 
buddlelea porim zalo . “ Oi ” , mhonnlem Gracyn , ani tem fuddem 
uloilem , " Aiz sumar 7 vorsam zalim .... " oxem sangun tem roddunk 
laglem . Fudddem ulovnk tachea tonddantlean utram futtonaslim . 


He porim Gracy roddta tem polleun Sebykui roddunk ailem . 
Gracychem dukh polleun Sebychea - i kallzak khorench dukh bhoglem . 
Tannem vicharlem , “ Tor Gracy , tujea bhavak kitem zalem ? ” 


“ Tujea hea proxnachi zap divnk hem mhojem kalliz bhitorlea 
bhitor boddovta Seby . He mhoje dolle mhojea mogachea ani 
apurbayechea bhavak pollevnk axeleat . Mhozo ekloch sanddlolo bhav 
mhaka konn diit ani to mhaka khuim mellot ? ” Oxem sangun tem 
ekdomuch dukhi zavn fugasanvan rodd - rodd - roddlem . 


“ Sang Gracy , tujea bhavak kitem ghoddlem ? ” Sebyn 

mhonnlem . Tedna Gracyn matxe susegad zaun , 7 vorsam fattim kitem 
ghoddlem tem Sebyk sanglem . Aplo bhav koso - kat na zalo ti barik 
sarik mahiti utranchea rupan Gracyn taka sangli . 


Tachea dukhachi hi sogli khobor aikun , Seby bhouch 
churchurlo . Hech churchureanche bhavnent astana , Sebyn taka anik 
ek proxn vicharlo , “ Gracy , tujea bhavachem nanv kitem aslem ? " 


" Hanv mhojea bhavak nanvan ulo korinaslem , kiteak to 
mhojea poros vhoddlo aslo . Hanv taka ‘ Irmany ' mhonntalem . Punn , 
mhojea bhavachem apurbayechem nanv Johnny . ” Gracyn mogan aplea 
irmanvacho ugddas korun sanglem . 


" Johnny Seby ojap zalo ani boslelea zageavelo fott korun 
ubo zalo . 


" Kitem zalem moga ? ” Gracy - i sotta - sott utthun ubem zalem . 


“ Gracy , tem cheddum atam amkam ulounk meulelem zalear 
chodd borem zatelem aslem , ” Seby uloilo . 


“ Kiteak Seby ?! ” Gracyn taka karonn vicharlem . 


“ Zanna Gracy , tem cheddum Maria , ani Johnny nanvacho ek 
cheddo , zo mhozo ixtt kal heach zagear ekamekachea gopant bosun 
aslim . Sodeak to Gõyam ailolo asa , punn to khuim ravta tem mat 
hanv nokom . ” Sebyn Gracy mukhar kalchem chitr manddlem . 


“ Punn tum koso zanna , toch mhozo bhav zait mhunn ? ” Gracyn 
matxe ievzun vicharlem . 


“ Zanv ieta Gracy . ” Sebyn zabab dilo . Tedna Gracy uloilem , 
“ Aiz 7 vorsam zalim , to mhoje nodrekuch zollkona . Tum mhonnta 

כל 


toxem mhaka bilkul disonam . ” 


“ Devachi podvi chodd vhodd asa Gracy . Doriak sukti ani bhorti 
ieta . Tachean kaddiecho dongor , ani dongrachi kaddi korum ieta . ” 
Sebychem hem uloup aikun Gracyn mhonnlem , “ Tor Seby , toch mhozo 
bhav zaunk zai mhunn tum koso zanno ? " 


“ Oi , mhaka dubav lagta , ” chintlelea porim korun Seby uloilo . 


“ Koslo dubav ? ” Gracyn vicharlem . 


Tedna koslo tori ugddas ailelea porim korun Sebyn mhonnlem , 
“ Zanna Gracy , to mhozo ixtt Johnny ani hany , dog - ui ami eka disa 
Mumboi agbottichea dhokear konnache tori bhettek gelele . Tedna 
Johnny mhozo ixtt apleach bhitor , monantlea monant kitem tori gunn 
gunnaitalo . Ani tea vellar avchituch tacheam dolleamni dukham 
bhorlelim hanvem pollelim . Ani te vixim taka vichar korunk mhaka 
soeguch mellonaslo . Ani uprant - ui zalear hanv tem visrun gelom . Tea 
fuddem mhaka tacho attou legit yeunk na . Punn atam tuvem mhaka 
sanglea te khobre vorvim to ugddas mhojea monant porot jito - jivo 
zalo . ” 


CC 


Sebychem hem sangnnem atam Gracyk sot zaitxem dislem . 
Ani tem , Maria gelele tech vatten polleunk urlem . Tedna Sebyn taka 
vicharlem , “ Tor Gracy , tum zanna , tem cheddum Maria khuim ravta 
tem ? ” Ani Gracyn zodd utramni zabab dilo , “ Nam Seby , hanv nokllom 
tem khuim ravta tem . ” Gracy tam soglench abuz koxem zalem . 
Toxem zalear chol Gracy , tem amkam meuta zalear vochun polleum 
ia . ” Oxem sangun Sebyn sotta - sott Gracychea hatak hat divn cholunk 
laglo . He toren tim dogaim , Maria gelelem te vatten bhouch rostin 
ani taktin cholun gelim . 


***** 

Johnny ani Gracy , him dogaim bhav - bhoinn aslim . Tanchea 
bhurgeponnantuch tanchi maim ho sonvsar soddun geli . Mainchea 
mornna uprant , tanchea bapain favo te porim tancho samball kelo . 
Ani thoddeach kalla modem , pidden koxttovtolo tancho bapui - i ho 
sonvsar soddun gelo . Devan dilelim dogaim bhurgim sonvsarachea 
kamant eksurim urlim . 


Bapaichea mornna uprant , Johnny ani Gracyche zaitech halaval 
zale . Eke vatten tim gorib . Itlim soirim - dairim asun - ui adar divnk 
konnuch fuddem soronaslo . Khorench , pollevnk gelear , hea sonvsarant 
konn konnacho ? Ani hachem khoreponn Johnny ani Gracy babtint 
distalem . 


Bapaichea mornna poilinch Johnnyn SSC pas keleli . Tedna to 
17 vorsancho aslo . Tea vorsa Gracy 12 vorsanchem aslem . Satvi 
xiktalem . Tankam konnachoch adar naslo . Dekhun , Mumboi vochun 
kosli tori nokri korchi oxem Johnnyk ievzolem . Mumboi vetana aplea 
vangdda aple bhoinnik , Gracykui vhorunk tachem mon raji zalem . Hi 
apli ievzonn tannem Gracyk sangtoch , aplea ekleach bhava vangdda 
Mumboi vochunk tem - ui eka paimacher kobul zalem . Punn hatant 
pan - duddu nastana , itle pois , Mumboi vochop koxem ? Konnachoch , 
kosloch adar - ui naslo . Tanchea hatant mainchi bhangarachi sorpolli 
asli . Ti sorpolli vikunk Johnnychea jivar ietalem . Punn kortolo kitem ? 
Ti sorpolli vikchich poddli . Uprant , Mumboi vochpachi fuddli toyari 
suru keli . 


Te dis thon ddieche asle . Johnnychi bhoinn , Gracy taka mhonni , 
“ IRMANV AMI MUMBOI VETANA AGBOTTIN IA . ” Punn team 
disamni thonddi chodduch poddtali . Tea khatir Johnnyk agbottin 
vochunk raji naslo . Doriachea thondd vareachi khobor sodd ,, orxinch 
tankam thonddi sonsonasli . Tanchi sorgest avoi sodanch mhonntali , 

Baba , thondd vostu khaum - piyeum naka , ani thonddayent bhair 
bhonvum naka . ” Tankam thonddi zatali tedna ti tankam gorom - gorm ? 
cofi ditali . Punn , kotta ! Aiz tankam gorom ' kofi sodd , gorom ' udok 
egit ditolo mhonnlear konnuch naslo . 


Dusre vatten , agbottin gelear , tankam tikettik mharog 
oddtelem aslem . Dekhun Johnnyn agaddien vochunk tharailem . 
Tiketti khatir duddvancho unno khorch , ani Mumboi pavtoch urlele 
luddu chaltea khorchak upkartele oxem Johnnychem huskeachem 
chintop aslem . Gracy aple bhoinnik - ui tannem toxich somzaili ani 
kekim tem - ui agaddien Mumboi vochunk toyar zalem . 


Mumboi vochpacho dis udelo . Sokallim fuddench tim 
ghorantlim bhair sorlim . Zolmacho ganv - ghor soddun vochunk tankam 
zobor bhogtalem . Hea vellar aplea somplelea maim - paicho ugddas 
korun Johnny apleach bhitor fugar zatalo . Te sokallim sumara bhair 
poddlele thon'ddien , Gracy borench ankuddtalem . He thonddie pasun 
apleak samballunk tanche thaim ek gorom - ui naslem . 


Moddganv pavtoch Johnnyn agaddiecheo don tiketti vikteo 
ghetleo . Dogaim gaddient boslim . Thoddeach vellan gaddi chalik lagli . 


Sumar puskoll horam ti gaddi chol'lea uprant , Gracyk 
chodduch thon ddi khaunk lagli . Tem soglench kodd - koddunk laglem . 
Te thon’ddien taka zor ailelea porim zalo . Bhav Johnny babddo 
ghaborlo , ani aple bhoinnik kaim vaitt zaina zavnk , Devak magnnem 
korunk laglo . Ani bhoinnik ub divnk tache kuxikuch bosun ravlo . 
Gaddiechea dobeant bosun aslolo ier lok - ui tankam pollevn churchurlo . 


Te gaddient ek girest ghov - bail aslim . Tim Gracychi poristhiti 
polleun ekdomuch churchurlim . Tem thon’ddien kodd - koddtalem tem 

tanchean polleum nozo zalem . Te bailen aple boske ponda asleli pett 
vo ttronk oddun bhair kaddlem , ani tantuntlean ek gorom ' kaddun 
Gracychea mhoreant geli ani hanstea tonddan tachea hatant dilem . 
Tem gorom’angak ghaltoch tache kuddik ub koxi bhorli . Titlean ek 
stteixon ailem ani ti gaddi tea stteixonar thambli . Tedna Johnnyn chav 
ghetli ani poili aple bhoinnik dili , uprant apunn pielo . 


כל 


Panch mintamni ti gaddi chalu zali ani fuddli vatt tankunk 
lagli . Zaitich vatt sorlea uprant , Gracyk bhuk lagli . Aplea ritea pottachi 
khobor tannem aplea bhavak sangli . " Anik thoddea vellan gaddi 
thambteli , tedna ami kitem - i khavchem , ” Johnnyn aple bhoinnik 
sanglem . 

or todmon 
Title mhonnosor , tem Londa stteixon ailem ani gaddi thoimsor 
thambli . Gracychi bhuk marchi mhunn , kitem - i khann ghevn aple 
bhoinnik divpachi Johnnyn tozvit keli , punn Gracyk tantiem kainch 
ruchona zalem . Kiteak , taka khuinchea - i vellar kitem - i khavpachi 
sonvoi nasli . Johnnyn taka anik ek pavtt chav gheun dili . Gracy chav 
pielem , punn kaim khainastana ravlem . Torui tachem pott bhukelelem 
aslem . Johnnyn hem ani tem pollenastana bhukek aplea pottak kitem 
mellta tem khalem . 


Aplem pott bhukelelem aslem dekhun , Gracyn mhonnlem , 
" Hanga unddo mellot Irmany " Aple bhoinnicho proxn aikotanch 
Johnnyn mhonnlem , " polletam mellta zalear . ” Oxem sangun to sott 
korun gaddientlo denvio . Ani tea plett - formavelea gaddeancher unddo 
mellta zalear pollevnk gelo . Thoim laginch tannem undde aslelem 
dukon pollelem . Tache thaim 100 rupianchem nott ( note ) aslem . Te 
duddu taka sutte kelele zai asle . Ghetlelea unddeache poixe farik korunk 
tannem ti 100 rupianchi nott dili ani urlele poixe porot mellum porian 
thoinch ubo ravlo . 

Itle mhonnosor stteixonaveli ghanttli vazli ani ti gaddi suttunk 
suru zali . Johnny aple urlele duddu gheta mhonnosor ti gaddi suru 
zavn fuddli vatt cholounk lagli . Hem pollevn Johnnyn vegim - vegim 
aple duddu ghetle ani don undde hatant dhorun zo nettan gaddier 
choddunk dhanvtalo , to nisrun khala poddlo . Taka boroch mar laglo . 
Poddlolo to sott korun tachean utthum nezo zalem . Zaitoch lok tache 
bhonvtonni zoma zalo ani taka utthoilo . Taka mar laglolo pollevn , 
hajir aslolo sogloch lok taka churchurlo . Johnny utthlo ani azu - bazun 
pollevnk laglo . Tedna mhonnosor ti gaddi tor borich pois pavleli 

. Kotta , 
kailintlo usllun ujeant poddlo mhonntat tosli got Johnnychi zali . To 
sogloch dukhabhorit zavn roddunk laglo . 


Dusre vatten , Gracy bobo - hueli marunk laglem . Gaddi suttli 
ani aplo bhav bhair urlo mhunn tem bhouch voir - sokol zalem . Tem 
soglench pixem koxem zavn aple hat - paim dhoddavnk laglem . Aplea 
bhavak lagun roddtelea Gracyk pollevn te gaddiechea dobeant aslolo 
lok - ui khubuch churchurlo . Gracyk aplo bhav itlo zai aslo , ki tache 
sudik vechem mhunn tem gaddiechea dara sorxim vochun bhair uddi 
marunk sodi , punn gaddiechea dobeantlea lokan taka toxem 
korpachem addailem . 


Tea dobeantleam lokanchean Gracychem dukh polleum nezo 
zalem . Tem ekdomuch roddunk laglem . Zaiteam zannamni taka 
somzailem . Toxinch tim girest ghov - bail , jim tea dobeant aslim , zannim 
tem goromº Gracyk dilelem , jedna tem thon’ddien koddkoddtalem , 
tim taka lagim sorlim . Tannim taka matxi ghottai divn somzailem , 
“ Bhiyeum naka bai , tuzo bhav tuka meutolo . To khuinchea - i dusrea 
dobeant choddla astolo . ” 


Punn , Johnny te gaddient dusrea dobeant bhitor sorla vo ti 
gaddi suttun to bhair urla vo taka babddeak anik kitem zalam hachi 

tankam kainch khobor nasli . Kedna kai ti gaddi thambteli ani apunn 
aplea bhavacher nodor ghaltelem mhunn Gracy axeun aslem . Punn 
babddeak aplo bhav , Johnny Londa stteixonaruch bhuim poddun 
zokhmi zala ani azun - ui to thoinch urla mhunn khobor nasli . 


Ti gaddi fuddlea stteixonar thambli tedna , Gracy sotta - sott 
gaddientlean denvlem , ani aplo bhav khuim tori disti poddta zalear 
pollevnk laglem . Tachea sangata ti ghov - bailechi zoddi - i denvli . Punn 
tankam Johnny khuim mhunn disti poddtolo aslo ? To fattlean , Londa 
stteixonar dukhi - khontimni revoddlolo aslo . 


Johnny tanche nodrek disona to polleun , to tea Londa 
stteixonaruch urlo mhunn te ghov - bailecho somoz zalo . Itlean gaddi 
suttpacho vell zalo . Tim Gracy ghevn aplea dobeant bhitor sorlim . 
Tannim taka somzailem , ani bhiena zavnk dhir dilo . Punn tem aplea 
bhavak lagun itlem dukhi zalelem , ki tancho to dhir taka bhouch unno 
poddlo . 


Tim dogaim , ghov - bail borim girest punn titlinch doyall - ui 
mon’xam aslim . Tanche thaim zaiti girestkai asli . Punn Devan tanchea 
ekvottak ek - ui bhurgem divnk naslem . Tannim dogaimni tharailem - 
' Gracyk amchea ghora vhorop . ' 


Poile suvater , te ghov - bailen Gracyche halaval pollevn tachi 
chodduch doya keli . Dusre suvater , Gracy rupan sobit distalem . 
Dekhun Gracy sovem tanchim kallzam movall'lim . Punn dusre vatten 
Gracychem roddnnem chaluch aslem . 


Tim ghov - bail Poona ravtalim . Mhonntoch , tanchea thikannear 
pavnk tankam chodd vell urunk naslo . Anik thoddeach vellan tim Poona 
pavlim . Ani Gracyk aplea sangata ghevn ghora gelim . 

Te ghov - bailehem ghor pollevn Gracy sontoslem ; kiteak 
Gõyam aslelem tanchem ghor khubuch lhan aslem . Punn tachem mon 
aplea bhavacheam chintnamni revoddlelem . 


Atam polleum - ia , tea Londa stteixonar Johnnychem kitem 
zalem tem . Team thon’ddiecheam disanchi rat aplea kallokhachem 
chador sonvsaracher il'lem - illem korun posrait asli . Johnnychi kudd 
te thon’ddien ankuddtali . Eke vatten aple bhoinnichem chintun tachi 
dukh vaddtali . Zalear , dusre vatten to bhuim poddun taka mar laglolo 
to , te thon'ddien taka boroch dukhoitalo ani fodd - foddaitalo . Punn 
kotta , nirbhagi ani konnachoch adar naslolo Johnny , hea vellar konnak 
xinntolo aslo ? Hea vellar tim bhoinnichim utram tachea kanar 
sadoutalim - " IRMANV AMI MUMBOI VETANA AGBOTTIN 
IA . ” Heam utrancho ugddas yeun Johnny fugasanvan roddtalo . 
Roddta - roddta taka nhid yeunk lagli . Chintnamni pikar zalele toklek 
tori il'lo visov ditolo mhunn chintun , tea stteixonar aslelea eka bankar 
to aple kuddichi pottli korun nhidlo . Raticho vell mhonntoch , zobor 
so lok thoim naslo . Purai ratbhor taka bori nhid poddli . Sokallim , 
suknneamni aplim gitam gavun taka zago kelo . To utthun tosoch bo 
sun ravio . 


Ah ! Churchure babddea Johnnyche . Bhoinn eke vatten ani to 
dusre vatten . To nhidlolo astana konnem tori tache duddu luttle . Ta 
che kodde aslele title - i duddu na zale . Oxem ghoddun to tea stteixonar 
piso koso hevtten - tevtten bhonvnk laglo . 


Tedea vellar , thoim bosun aslelea eka borea mon’xachi nodor 
Johnnycher thirovli . Johnny pisovlelea porim bhonyta to polleun tea 
mon’xak bharim ojap zalem . 


' Hea bhurgeachea jivitant koslem tori vadoll - moll zalam , tea 


47 


Mhoji Bhoinn , Mhozo Bhav 


mon’xan aplea monantlean sumar marlo . Taka Johnnychi kaklut disli . 
To Johnny sorxem gelo . Tachi oddchonn vicharli . Johnnyn aplea 
dukhachi khobor tea mon’xa mukhar manddli . Ti aikun to monis - ui 
churchurlo . Uprant tannem Johnnyk kitem xikla te vixim vichar kelo . 
Johnnyn taka apnnem SSC pas mhunn sanglem . To monis matso khoxi 
koso zalo , ani Johnnyk apli ghottai dili . 


To monis Gõykar aslo . Mumboi xarant tachi komponi asli . 
Tannem Johnnyk nokrek dovorpachi khuxi ugtaili . Hem sangnnem 
aikun Johnny - i pottbhor khoxal zalo ani tea mon’xache upkar atthoile . 
To monis Johnnyk gheun Mumboi gelo , ani aple komponint tachea 
xikpak favo tosli nokri dili . 


Atam Johnny Mumboi nokrek aslear panch vorsam sorlelim . 
Tacho dhoni tache huxarkayek ani borea vavrak man ditalo . Johnnyk 
aple bhoinnicho zaito ugddas ietalo . Ugddas ietoch to bhitorlea bhitor 
fugasanv bhogtalo . Bhair veta tedna to barik nodren khuim tori apli 
bhoinn nodrek zollkota zalear polletalo . Punn na , azun meren Gracy 
taka Mumboi xarant eka - i zagear disunk na . 


Dusre vatten , Gracy , zaka tea astig ghov - bailen apleager 
vhelelem , taka tannim iskolak ghalem ani xevttim tem SSC pas zalem . 
Tim ghov - bailam atam zannttim zalelim . Tim aplim khasa maim - pai 
zalelea porim , Gracy tancho boro samball kori . Bhav sanddun apunn 
eksurem zalem tedna heam mon’xamni aplea ghora haddun apleak 
xikop dilem tacho upkar Gracychea kallzant aslo , ani toch tancho upkar 
tem he sevechea rupan farik kortalem . 


Gracy xiktalem tea iskolant ek Göykar cheddum aslem , zachi 
famil tea Poona - nt ravtali . Tachem nanv Maria . Tim dogaim ekach 
vorgant xiktalim . Tannim dogaimni vangddach SSC 


pas keleli . Tim 

dogaim ekdom ' ghott ixttinni aslim . Apli SSC sompoitoch Maria 
Mumboint nokrek ravlem . Ravpachi vevostha soireamger keli . Taka 
lagun , Maria ani Gracy ekameka pasun kuddin pois zalim ani tacho 
porinnam ' tanche ixttagoticher zalo . Aste - aste tanch ixttagot unni zait 
geli . Chodd kall nodre bhair astoch zaiteam zannam sovem oxench 
ghoddta . 


Devache upkar atthoun , Gracy apleak samballleleancho 
samball kortalem . Gracyk atam ghorchem toxem bhailem - i kam ’ 
korchem poddtalem . Dor don disam uprant taka tea Poona xarant 
bazarak vechem poddtalem . Dekhun dor don disam uprant , 
Gracychem sobit - sundor rupnnem Poonantlea eka Gõykar cheddeache 
nodrent bhortalem . Dis gele toxe , tea cheddeache vagnnukevelean 
Gracyk hi khobor somzoli . Tornnatte pirayer pavlelea Gracychea - i 
kallzant tea cheddeachea mogachi rompi kirloli . Tanchea mogachea 
rompeachi val vaddotuch ravli . Tea mogi cheddeachem nanv Seby . 


Seby Poona xarantuch nokri kori . Hea sonysarachea 
khuincheach konnxak tacho - i konnuch naslo . Tea xarant to ekloch 
jietalo . Gracy ani Sebychi ixttagot suru zalea te meren , Sebychem kalliz 
Gracychea mogachea ujean odikuch pettlelem . Gracychem - i kalliz 
Sebychea mogan hulpotalem . Tim sodanch ekamekak bhett talim . Seby 
atam Gracyk aplea fuddarachi kaidean sangatin korunk ievjitalo . Punn 
tachi sirvis titli bori nasli . Dekhun , kazar zavpachi khobor itle vegim 
keleli taka naka asli hem zorui khorem aslem , torui to aplea borea 
fuddara khatir hanga - thoim dusri sirvis sodpacho khottpott kortalo . 


Thoddeach kallan Sebyk Mumboi xarant , eke nanvoste 
komponint sirvis favo zali . Hech komponint Johnny aslo . Dis sorle 
toxe , Johnny ani Sebychi bori ixttagot zali . Punn Sebychem mon Gracy 
vinnem ravonaslem . To taka zaiteoch chitti boroitalo . Ani dor 

mhoineantlean ek pavtt taka bhettunk Poona vetalo . 


Maria Mumboi nokri korit meren , tachi ani Johnnychi ixttagot 
borich datt zaleli . Thoddeach kalla modem hi tanche mogache 
ixttagotichi rompi ekdomuch vaddli . Tanchea mogachim pallam 
mozbut zalim . Ekamekak bhettlea xivai tanchean ravnk zainaslem . 
Tim sodanch sanjechea vellar , thoddo vell tori ekamekak bhett korun 
sartalim . 


Johnny ani Seby atam ekech komponint asun , tanchi ixttagot 
bori choltali . Punn te ap - aplea mogachi khobor mat ekamekak 
sangonasle . Johnny omkeach cheddva sangata bhonyta to Sebyn 
kednach pollevnk naslem . Ani tea Poona xarant , Sebychem mogi asa 
mhunn Johnnyk - ui khobor nasli . 


Ek dis , Johnny ani Seby Mumboi agbottichea dhokear konnak 
tori bhettunk gelele . Tea disa agbotticher nodor poddtoch , Johnnychea 
dolleamni avchituch dukham bhorlim . Hea vellar to apleach monant 
kitem tori gunn - gunnailelea porim korunk laglo . 


Oi , Johnnyk aple sanddlele bhoinnicho ugddas ailo . Ti sanddlear 
unnixim sat vorsam sorlelim . Tea vellar Johnnycheam dolleamni 
dukham polleun Sebyn taka vichar kelo . Punn Johnnyn tem aplem 
dukh kainch nhoi koxem korun palovn vhelem . Tedna tankam thoim 
ravnk vo ulovnk anik vell naslo . Zaka bhettunk ailele takam bhett 
korun te rokddech aplea kamak gele . Ani tea uprant , Sebycho - i te 
khobrecher visor poddlo . 


Maria nokrek laglear atam don vorsam purai zalelim . Zoxe 
porim amchim ier gõykar bhav - bhoinnam pordesantlean mudansa 
khatir Gõyam ietat , toxem tachea - i ghorcheamni thodde dis Gõyam 

vochun thondd xitoll - varem khaun mudans korun yeunk ievjilelem . 
Mhonntoch , Gõyam vechea khatir Marian eka mhoineachi rojea ghetli . 

bbo 
Marlo Hi khobor tannem aplea mogachea Johnnyk - ui sangleli . 
Johnnychi - i Gõyam vochpachi ievzonn asli . He vixim tannem aplea 
dhoniak sangtoch , dhonian taka vhodde khuxen , Gõyam vochunk 
rojea dili . Mumboi aileleak to ek - ui pavtt Göyam portun pavnk naslo . 
Atam to poilech pavtt Gõyam pavtolo aslo . Punn to bhoinnichea uskean 
khubuch voir - sokol zatalo . 


Johnnycho Gõyam konnuch naslo . Dekhun , Gõyam vetoch 
khuinchea - i eka boreaxea hotelant ravnk tannem ievzonn ankli . 


Maria apleam ghorcheam vangdda Göyam vochpachem aslem . 
Tanchem tor ghor tea famad Kalanguttchea ganvant aslem . Zorui 
Johnnyn ani Marian ekach disa Gõyam vochunk tharaunk naslem 
khorem , torui tannim Gõyam khuim bhettchem ani koxem tem 
ekamekak ttak - ttik gomoilelem . Gõyam vochpacheam disanchi tim 
vatt polletoch ravlim . 


Dusre suvater , tim girest ghov - bail , zannim Gracycho samball 
kelelim tim , itlea kalla modem zannttim zavn ho sonvsar soddun 
gelim . Apunn morche poilim tannim aplem soglem aslem titlem - i 
Gracychea nanvar korun dovorlelem . Tea ghorant konnuch naslelean , 
Sebyk atam aplea mogiak zai toxem bhettunk zaitench boreak 
poddlelem . Seby sobhavan boro bhurgo aslo . Dekhunuch , tacho sangat 
zoddunk Gracyn - ui ievjilelem . Tem eksurem aslem mhonntoch , tachi 
ti ievzonn bori asli . Aplea bhavacho tem zaite pavtti ugddas korun 
roddtalem . Punn hi khobor tannem Sebyk kednach sangunk na . 


Johnny Gõyam vetoch , Sebychea - i monant thodde dis Gõyam 
vochun yeunk ievzolem . Vangdda Gracyk - ui vhorunk chintlem . Hi 

apli ievzonn tannem aplea dhoniak gomoili . Dhonian taka - i rokddich 
rojea dili . Gorjecheach kama khatir tancho dhoni - i Göyam vochpacho 
aslo . Gõyam vetoch dhoniak Johnnychi goroz poddli . Mhonntoch , 
Gõyam omkeach disa , omkech suvater Johnnyn apleak bhettchem 
mhunn Seby thaim rekad dhaddlo . Hem dhoniachem sangnnem ani 
aplea mogachea Gracyk gheun Seby Gõyam vochunk bhair sorlo . Seby 
ani Gracycho Gõyam konnuch naslo , dekhun tim dogaim Ponnje eka 
Hotelant vostek ravlim . 


Johnny Gõyam pavtoch , poilem tannem aplea zolmachea ganv 
ghorar nodor ghalunk chintlem . Aplea pai - mainchem ghor pollevn 
Johnnychea dolleamni dukham bhorlim . Tanchem ghor ordem 
moddun poddlelem . Poddpachench ! Kiteak itlim vorsam tea ghorachi 
sod ghetolo konnuch naslo . Moddun ugtem zalelea darantlean to bhitor 
sorlo . Uprant , moddleli oltor asli ticher vati pettoun tannem poilem 
aplea somplelea pai - maink rozar kelem . Toxench , aple sanddlele 
bhoinni pasot Devak magnnem kelem . Tea uprant dusrea kuddant 
gelo . Hea kuddant tanche bhurgeaponnavele fottu asle . Mumboi 
vetana tannem te fottu toxech sanddlele . Tannem sott korun aple 
bhoinnichea fottvak hat ghalo . To fottu don - ui hatamni ghetlo , ek mogi 
aple mogikecho fottu vengent gheta toso aplea kallzak tenkoilo . Hea 
vellar taka bhoinnicho khub ugddas ailo , ani tea ugddasan roddta 
roddta Johnny ulaslo - 


“ Mhoje bhoinni , tum khuimsor - ui asa mhunn mhaka gomlear , 
hanv kitlea - i khorayechea ujeantlean dhanv marun tujexim ietolom . 
Tum kitlea - i vhodd ani kholayechea somdirant porian buchkovlelem 
dislear , hanv mhozo jiv riskar ghalun tuka salvar korunk ietolom . 
Punn na , tum khuim asa hem mhaka sangtolo konnuch na . Bhoinni 
mhoje , payancheo sali vochum porian hanvem tuka sod - sod - sodlem . 
Tum mhoje nodre bhair aslear aiz sat vorsam sorun gelim . ” Oxeam 

utramni ulasun Johnny khubuch roddlo , ani thoddeach vellan tea 
ghorantlo bhair sorun gelo . 


Johnny nitt Kalangutt prayecher gelo , ani thoim aplea 
mogachea Mariak bhettlo . Tim dogaim te prayecher eka voddeache 
kuxik boslim . 


Tea disa Johnny ani Maria tea voddea kuxik boslelim astana , 
Johnnycho ixtt , Seby thoimsor pavun sorlolo . Dhonian patthoilolo 
rekad taka ditoch , ani rokddoch Johnny aplea mogachea Mariak adeus 
korun vetoch , Johnnychea jivitachi purai khobor aikun ghetlea xivai 
Mariachem kalliz sanvrona zalelem . Odik korun Johnnyche sanddlele 
bhoinnichi khobor zanna zavnk taka borich utsuktai zaleli . Punn ti 
khobor sangunk Johnnyk tedna vell naslo . 

bben 
Dusrea disa , Gracy ani Seby tea voddea kuxik boslelim astana , 
Maria Gracyk bhettun gelelem . Tea uprant , Seby ani Gracy modem 
thoddem uloup zatoch tankam Mariachi goroz bhasli tedna , tim 
dogaim tem khuim tori dista zalear polleunk utthlelim . Punn Maria 
tanche nodrek zollkonkuch na . Te sanjer - ui tannim dolleant ek axa 
dovrun Mariak khub sodlem . Punn tem tankam mellunkuch na , ani 
tea khatir tim niraxi zalim . 


Xekim to tisro dis udelo . Johnny aiz apleak bhettunk yetolo 
ani apleachi toxich aple bhoinnichi sogli khobor sangtolo mhunn Maria 
axeun aslem . Sokall zaun don'par sorlo . Tinsanz suru zali . Maria 
prayecher gelem , zalear justuch bhasailelea vellar Johnny thoim pavun 
sorlo . Taka polleun Mariacho jiv khoxen bhorlo . Tim dogaim 
thoimsoruch eka maddachea mullant boslim . Johnnyn aplea jivitachi 
khobor sangunk survat keli . Koxe porim apli bhoinn na zali ti khobor 
tannem dukhabhorit ani zodd kallzan Mariak sangli . Johnnychi - i 
mirmireanchi khobor aikun Maria zobor churchurlem . 

“ Punn Johnny , tuvem mhaka tuje bhoinnichi sogli khobor 
sangli , punn xevott meren tichem nanv mat sangunk na , ” Marian 
Johnnycho hat aplea hatant ghevn sanglem . 


“ Mhoje mogache bhoinnichem nanv Gracy , ” Johnnyn 
fugasanvan ani Mariacho hat ghott dhorit aple bhoinnichem nanv 
sanglem . 


Hem aikun Marian Johnnychea hatant aslolo aplo hat sott 
korun kaddun ghetlo , ani boslelea zageavelem utthun ubem zavn 
uloilem - " Kitem ? Gracy ? ” 


“ Kitem zalem Maria ? ” Johnny apunn - ui thottakun ubo zalo . 


Maria chintest zaun fuddem uloilem , “ tich zavnk zai tuji 
bhoinn ! 


“ Maria , kitem uloita tum ? ” Johnny . 


“ Oi , Johnny tich tuji bhoinn ! ” 


" Bhoinn ? Ani konn Konnachi khobor korta tum Maria ? " 
Johnny - i matso ghuspolelea porim zalo . 


Tedna Marian sangunk suru kelem , “ Zanna Johnny , Gracy 
nanvachem ek cheddum mhojem friend asa . Tem ani to tuzo friend , 
Seby , zo poir tuka dhoniacho rekad divn gelolo , tim dogaim kal sanjer , 
ami adlea disa boslelim teach voddeaxim bosun aslim . Ani tea Gracy 
thaim hanv porian uloilam . ” 


“ Punn , Maria , hem koxem zaum ieta ? ” Oxem uloun Johnny 
kitem tori chintlelea porim korun thoddo vell ogich urlo . 

“ Oi Johnny , mhaka atam ugddas ailo , " Marian porot ulovnk 
survat keli . " Ami dogaim Poona ekach iskolant xiktalim . Tedna tem 
mhaka apleak ek bhav aslo mhunn sangtalem . Punn aplo bhav sanddla 
vo kitem zalam te vixim tannem mhaka sarkench foddun sangunk na . 
Dekhun , tacho bhav ho sonvsar soddun gelo astolo oso hanvem somoz 
ghetlo . 


Hem aikun Johnnyn uloilo , " Punn Maria , tum sangta toxem 
zait mhunn mhaka zalear disonam . ” 


“ Kiteak zaum nezo Johnny ” Marian Johnnyk proxn kelo , ani 
fuddem uloilem , " Ekamekachi barik choukoxi kelear sot kitem tem 
sodun kaddunk avgodd nhoi . ” 


“ Oi Maria , tem - ui tujem sarkem , ” Johnnyn mhonnlem . Tedna 
thoddo vell chintlelea porim korun , Marian Johnnyk oso vichar kelo , 
" Tor Johnny , tuje sanddlele bhoinnik vollkhuncheak kosli tori nixanni 
asa ? ” Mariachea vicharak Johnnyn sott korun zabab dilo 


il “ Oi Maria , ek nixanni asa . Mhoji bhoinn tedna lhan asli . Tem 
bhurgeam vangdda khelltana , tachea kopalar ek fator bosun taka konk 
zaleli ani tachi taka ti mav urli . Hi tachi nixanni uzve vatten , sarki 
tachea dollea voir asa . ” 

avto 

Hem aikotanch , Maria soglench khoxen bhorun sangunk survat 
keli , “ Khorench , khorench Johnny , hi khori govai . Tench tem Gracy 
mhojem friend tuji sanddleli bhoinn . Johnny , tum sangta tech toren 
hea Gracyk ti mav asa , oi Johnny , chol io , ” oxem sangun Maria 
Johnnychea hatak dhorun nettan cholunk laglem . Johnny sogloch 
ghaborlelea porim zalo ani Maria aplea hatak dhorun khuim veta tem 
taka matui kollunk na . 

Tim dogaim te prayevelean vhodde chotrayen azu - bazu pollet 
cholun vetalim . Tim atam Gracy ani Seby khuim tori distat zalear 
pollevnk bhonvtalim . Johnnyk - ui atam Mariachea sangnneant sot asa 
oxem dislem . Tachi nodor atam chodduch bariksannen Gracyk sodtali . 


Dusre suvater , Gracyn aplea mogachea Sebyk apli sogli khobor 
sangleli . Tim - ui tam Gõyam pavun , te Kalanguttche prayecher barik 
nodren ani vhodda chotrayen Mariak vo Johnnyk sodunk bhonvtalim . 


Johnny ani Marian zaitoch vell pasoyo marlea uprant , tim 
matxe thoklim . Dekhun , matso visov ghevnk tim thoinch eka 
voddeache kuxik boslim . Hea vellar to 24 horancho bhonvddekar , oi , 
to porzollit suria aplim kirnnam thondd - xitoll korun , nigtoch tea 
somdirache dharek tenklolo . To sarkoch ek vhoddlo , tambddo rongit 
bol koso tea doriacher ufelolea poirm aslo to pollevnk koutik diso . 


Ani tedeach vellar , sott korun Johnnychi nodor te vatten vetana 
tea cheddea - cheddvacher poddli . Hem pollevn Johnny vell 
ogddainastana , thoincho utthun ani donuch dhempam marun , dhanvun 
gelo ani " MHOJI BHOINN ” mhonnun tea cheddvak veng marli . 


Oi ! Tem cheddum aslem Johnnychi sanddleli bhoinn , Gracy . 
Ani tedeach vellar " MHOZO BHAV ” mhonnun Gracy Johnnyche 
vengent xevttolem . Ani kitloch vell tim ekamekak ghott veng marun , 
kainch uloinastana toxinch ravlim . Tedea vellar tankam konnem - i 
pollelelim zalear tim taka ek monument koso distelim aslim . Oi , 
khorench , ek jivo monument . Fokot tancheam dolleantlean dukham 
vhanytalim . Tim dukham 7 vorsanchem dukh niallun bhair sortalim . 
Sanddlelim bhav - bhoinnam itlea kallan mell’lim mhunn tanchim 
kallzam khoxecheam umalleamni pettlelim . 

Hem polleun , Seby ani Maria sogloch vell tankanch pollet 
ubinch urlim . Tanchea - i tonddantlean , kitlosoch vell meren ek legit 
zap bhair sorunk na . 


Ah , kedo vhodd sontos bhoglo na zait tea khas rogtachea 
dogaim bhav - bhoinnak ? 


Tea vellar thoim tankam polleupi konn - ui aslo zalear , tea bhav 
bhoinnichim sukha - dukhachim vhanvtim dukham polleun tachem 
kalliz movall’lea xivai ravchem naslem . 


Thoddo vell khoxalkayen roddlea uprant , tim xant zalim . 
Uprant , aileo - poileo gozali korun vell gelo toso , tannim ekamekak 
ap - aplea mogachi ani mogianchi khobor ugti keli . Ani tharailolo dis 
ietoch , tannim kazaracho sakrament zoddun aplem urlelem jivit 
sukhan sarlem . 


57 


Mhoji Bhoinn , Mhozo Bhau 


breriloinniodd 


BOROVPEACHI VOLLOKH 


J.P.Fernandes 
( John Paul Fernandes ) 


Zolm ' , Mhapxeam . Mhapxemchea St. Britto's 
Iskolant SSC meren xikop kelem . 1971 vorsa thaun 
nokre khatir Gujaratant gelo . Baroda xarant eke 
nanvoste komponint kitlimxinch vorsam nokri keli . 
Lhanponnich thaun Konknni bhaxecho mog . Poilo 
tiatr , ' UGDDASACHI MUDI ' , 1974 vorsa Mhapxeam 
zalo . Mumboi thaun uzvadda ietalem tea ' CINE 
TIMES ' Konknni satolleacher tacheo mottveo kotha 
chhapun aileat . ' VAVRADDEANCHO IXTT ' 
satolleacher - ui tacheo kotha ani kovita uzvadda 
aileat . Kantaram ghoddpi ani gavpi . 2003 vorsa 
zalele Kala Academy - che 29ve Tiatr Spordhent , 
tachea gitak Poilem Inam ' favlem . 


